



## लोकसभा चुनाव के बीच अरविंदर सिंह लवली ने छोड़ा दिल्ली प्रदेश अध्यक्ष पद

लोकसभा चुनाव के दो चरणों की वोटिंग होने के बाद अब फोकस तीसरे चरण पर है। 7 मई को 13 राज्यों की 94 सीटों पर मतदान होगा। अब सभी प्रमुख दलों ने इस सीटों पर अपनी ताकत झोंक दी है। भाजपा की ओर से जहां प्रधानमंत्री नरेंद्र मोदी के साथ ही अमित शाह और योगी आदित्यनाथ व अन्य स्टार प्रचारकों का चुनाव प्रचार जारी है, वहां विपक्ष में राहुल गांधी, प्रियंका वाड़ा, ममता बनर्जी, अखिलेश यादव पर दारोमदार है। मुंबई उत्तर मध्य से भाजपा के उम्मीदवार उज्ज्वल निकम ने कहा, राजनीति के रूप में मेरे लिए एक



नया जीवन शुरू होने जा रहा है। अब तक मैं न्याय के लिए अदालत में लड़ता था। मुझे लगता है कि संसद ही एकमात्र रास्ता है, जिससे हम आम आदमी की सेवा कर सकते हैं।

## नामांकन से पहले आज राम लला के दर्शन करेंगी स्मृति ईरानी



**नई दिल्ली।** उत्तर प्रदेश की अमेठी और रायबरेली सीट पर कांग्रेस का प्रत्याशी कौन होगा, इस पर फैसला कर लिया गया है। पार्टी की केंद्रीय चुनाव समिति चाहती है कि अमेठी से राहुल गांधी और रायबरेली से प्रियंका वाड़ा को मैदान में उतारा जाए। इसके साथ ही आखिरी फैसला पार्टी के राष्ट्रीय अध्यक्ष मल्लिकार्जुन खरगे पर छोड़ दिया गया है। माना जा रहा है कि पार्टी किसी भी वक्त औपचारिक एलान कर सकती है। बता दें, अमेठी से भाजपा की ओर से केंद्रीय मंत्री स्मृति ईरानी मैदान में हैं, जबकि रायबरेली में भाजपा ने अपने पते नहीं खोले हैं और कांग्रेस के दांव का इंतजार किया जा रहा है। चर्चा है कि भाजपा यहां से वरुण गांधी, कुमार विश्वास या नूपुर शर्मा को टिकट दे सकती है।

केंद्रीय मंत्री और अमेठी लोकसभा सीट पर भाजपा प्रत्याशी स्मृति ईरानी सोमवार को नामांकन दाखिल करेंगी। इससे पहले रविवार को वे अयोध्या जाकर राम लला के दर्शन करेंगी। यही नहीं, अमेठी के अलग-अलग 9 मंदिर में जाकर माथा टेकेंगी। कांग्रेस ही आखिरी फैसला पार्टी के राष्ट्रीय अध्यक्ष मल्लिकार्जुन खरगे पर छोड़ दिया गया है। माना जा रहा है कि अमेठी से और प्रियंका वाड़ा को रायबरेली से मैदान में उतारने का आग्रह किया। अंतिम निर्णय खरगे द्वारा लिया जाएगा, क्योंकि सीईसी सदस्यों ने यह निर्णय पार्टी अध्यक्ष पर छोड़ दिया है। माना जा रहा है कि अब कांग्रेस किसी भी वक्त इन दो सीटों के लिए प्रत्याशियों का एलान कर सकती है।

## बुजुर्ग मतदाता के घर पहुंची कलेक्टर गोपनीयता के साथ कराया मतदान



**ग्वालियर-** बुजुर्ग और दिव्यांग मतदाताओं के घर पहुंचकर सम्पन्न कराई जा रही मतदान प्रक्रिया का जायजा लेने शनिवार को कलेक्टर और जिला निर्वाचन अधिकारी रुचिका चौहान मरीमाता रेलवे क्रासिंग के समीप स्थित बस्ती में पहुंची। यहां 85 वर्षीय बुजुर्ग शिवराजीराव ताम्बट के निवास पर पहुंचकर कलेक्टर ने गोपनीयता के साथ बुजुर्ग से मतदान कराया। साथ ही उनकी पत्नी अरुणा ताम्बट को मतदाता सूचना पची दी। कलेक्टर चौहान को अपने घर देख बुजुर्ग शिवराजीराव प्रसन्न नजर आए। इसके बाद कलेक्टर चौहान चंदन नगर में दीक्षित निवास पर पहुंची। यहां छह सदस्यों को मतदाता पची का वितरण किया।

इसके साथ ही उन्होंने अपील की कि वे सात मई को अपने मतदाधिकारी का प्रयोग करें और अधिक से अधिक लोगों को इसके लिये प्रेरित भी करें। इस अवसर पर एआ प्रथम चरण में ऐसे बुजुर्ग व दिव्यांग जो मतदान नहीं कर पाए। वह अब द्वितीय चरण में 28 अप्रैल को मतदान कर सकेंगे। इनके यहां मतदान दल पहुंचेंगे। दरअसल 85 वर्ष से अधिक आयु वर्ग के बुजुर्गों और 40 प्रतिशत से अधिक दिव्यांगता वाले मतदाताओं को घर बैठे मतदान की सुविधा उपलब्ध कराई जा रही है। जिन्होंने घर पर ही वोट डालने की सहमति दी है। सहमति दो हजार 310 बुजुर्ग और दिव्यांग मतदाताओं ने दी।



इंदौर, भोपाल ,जबलपुर, ग्वालियर, उज्जैन, होशंगाबाद, सतना, सागर, रीवा, कटनी, छिदवाड़ा, छतरपुर, गुना, सीधी, उमरिया, छग, उप्र, महाराष्ट्र, गुजरात, राजस्थान, पंजाब एवं नई दिल्ली से प्रसारित

प्रियंका गांधी के सरनेम पर सीएम मोहन यादव ने कसा तंज

# ये सब नकली गांधीवादी हैं...

सात मई को आपकी अंगुली में सुदर्शन चक्र आ जाएगा: मोहन यादव

मध्य प्रदेश के मुख्यमंत्री मोहन यादव ने कांग्रेस महासचिव प्रियंका गांधी के सरनेम को लेकर टिप्पणी की है। शनिवार को गुणा में एक जनसभा को संबोधित करते हुए मोहन यादव ने कहा, हमारी परंपरा के अनुसार, जैसे ही बेटी की शादी होती है, वह अपने नाम के साथ अपने ससुराल का उपनाम जोड़ लेती है। प्रियंका (कांग्रेस नेता प्रियंका गांधी) कैसे गांधी हैं? ये सब नकली गांधीवादी हैं। वे सिर्फ गांधी के नाम पर वोट बटोरना चाहते हैं। वहीं, सीएम मोहन



यादव ने शनिवार को ग्वालियर लोकसभा प्रत्याशी भारत सिंह कुशवाह के समर्थन में करैरा तथा गुना-शिवपुरी प्रत्याशी ज्योतिरादित्य सिंधिया के समर्थन में बदरवास में जनसभा को संबोधित किया। उन्होंने कहा कि सात मई को आपकी अंगुली में सुदर्शन चक्र आ जाएगा और उस सुदर्शन चक्र से कांग्रेस के हाथ का पंजा कट जाना चाहिए। सीएम ने कहा कि यह आपकी और मेरी इज्जत का सवाल है। सिंधिया राजवंश के राजाओं ने धर्म की रक्षा

की- मोहन यादव मुख्यमंत्री ने आगे कहा कि जब देश में मुगल शासन था तब देश के मंदिरों को तोड़ा जा रहा था। उस समय सन् 1235 में उज्जैन में सभी मंदिर तोड़ दिए गए तब यह मंदिर सिर्फ कागजों में रह गए थे धरातल पर कोई मंदिर नहीं था। उस समय सिंधिया राजवंश के राजाओं ने धर्म की रक्षा के लिए इन मंदिरों की पुनर्स्थापना की थी और सभी त्योहार मनाने, उत्सव मनाने के लिए पर्याप्त धनराशि भी उपलब्ध करवाई थी।

सामान्य से अधिक तापमान बढ़ा रहा चुनौतियां, कीटों की समस्या से भी प्रभावित हो रहा उत्पादन

# जून तक नहीं मिलेगी सब्जियों के ऊंचे दामों से राहत

**नई दिल्ली।** महंगाई को घटाने और बढ़ाने में महत्वपूर्ण भूमिका निभाने वाली सब्जियों की ऊंची कीमतों से जून, 2024 तक राहत मिलने की उम्मीद नहीं है। इसकी प्रमुख वजह है...तापमान का सामान्य से अधिक रहना, जो सब्जी उत्पादकों और उपभोक्ताओं के लिए चुनौतियां बढ़ा रहा है। क्रिसिल की रिपोर्ट के मुताबिक, मौसम के अनियमित पैटर्न और पर्यावरण संबंधी अन्य कारक सब्जियों की कीमतों को प्रभावित कर रहे हैं। इनकी जटिल खराब होने की प्रवृत्ति भी बफर स्टॉक बनाने और आयात जैसे विभिन्न उपयोगों के जरिये कीमतों को नीचे लाने के प्रयास को सीमित कर रही हैं। इसके अलावा, देश में कोल्ड स्टोरेज जैसी पर्याप्त बुनियादी ढांचा सुविधाएं नहीं होने से कीमतों को स्थिर करने के प्रयास और जटिल होते जा रहे हैं। रिपोर्ट में कहा गया है। 2023-



24 में खाद्य महंगाई बढ़ाने में सब्जियों का करीब 30 फीसदी योगदान था। यह उनकी 15.5 फीसदी की सामान्य हिस्सेदारी से ज्यादा है। भारत जलवायु दृष्टि से सर्वाधिक प्रभावित होने वाला देश है। लू, बाढ़ और तूफान जैसे मौमसी कारकों से सब्जियों के उत्पादन एवं कीमतों के मोर्चे पर जोखिम बढ़ रहा है। बढ़ता तापमान कीटों की समस्या को बढ़ा रहा है। इससे सब्जी उत्पादन

व कीमतें प्रभावित हो रही हैं। **प्याज-टमाटर 42 फीसदी तक महंगे** क्रिसिल ने कहा, 2023-24 के दौरान देश में सब्जियों की कीमतें उच्च स्तर पर पहुंच गईं। टमाटर व प्याज की कीमतों ने उपभोक्ताओं का बजट बिगाड़ दिया। लहसुन, अदरक, बैंगन, परवल और बींस समेत अन्य सब्जियों के दाम में भी तेज बढ़ोतरी देखने को मिली थी। उपभोक्ता मंत्रालय के मुताबिक,

खुदरा बाजार में टमाटर, प्याज और आलू की कीमतें एक साल में 42 फीसदी तक बढ़ गई हैं। **मानसून के बाद खाद्य पदार्थों की कीमतों से मिल सकती है राहत:** वित्त मंत्रालय ने हाल ही जारी अपनी मासिक आर्थिक समीक्षा में बताया है कि सरकार को मानसून के बाद खाद्य पदार्थों की कीमतों में कमी आने की उम्मीद है, क्योंकि भारत मौसम विज्ञान विभाग (आईएमडी) ने इस बार सामान्य से अधिक मानसून का अनुमान जताया है। रिपोर्ट में कहा गया है कि सामान्य से अधिक बारिश से फसलों का अधिक उत्पादन होगा। वित्त मंत्रालय की मासिक आर्थिक समीक्षा में कहा, ह्वाद्य कीमतों में और नरमी आने वाली है क्योंकि आईएमडी ने मानसून के मौसम के दौरान सामान्य से अधिक बारिश की भविष्यवाणी की है।

# रांची में तेजी से फैल रहा बर्ड फ्लू, 2 डॉक्टरों और 6 लोगों को किया गया क्वारंटीन

रांची में बर्ड फ्लू के प्रकोप के बीच, होटवार में क्षेत्रीय पोल्ट्री फार्म के दो डॉक्टरों और छह स्टाफ सदस्यों को रांची के जेएसआईए भवन में अलग कर दिया गया है। अधिकारियों के मुताबिक, जेएसआईए सरकारी भवन को बर्ड फ्लू वार्ड में बदल दिया गया है। रांची से आई मेडिकल विशेषज्ञों की टीम ने संक्रमित लोगों का सैंपल लिया है। लोगों में H5N1 संक्रमण के लगभग सभी मामले संक्रमित जीवित या मृत पक्षियों या H5N1-दूषित वातावरण के निकट संपर्क से जुड़े हुए हैं। बर्ड फ्लू के प्रकोप की पुष्टि के बाद पशुपालन मंत्रालय के तहत सभी पक्षियों की बिक्री और खरीद पर पूर्ण प्रतिबंध और भूकंप के केंद्र के आसपास सर्वेक्षण करने सहित कई कार्रवाइयों की गई हैं। रांची के उपायुक्त राहुल कुमार सिन्हा ने समाचार एजेंसी एएनआई को बताया कि रांची में बर्ड फ्लू की पुष्टि हुई है। जैसे ही बर्ड फ्लू की पुष्टि हुई, पशुपालन मंत्रालय में उल्लिखित दिशानिर्देशों के तहत कार्रवाई की एक श्रृंखला शुरू हो गई है। पहली कार्रवाई पूर्ण



प्रतिबंध है। भूकंप के केंद्र के एक किलोमीटर के दायरे में सभी पक्षियों की बिक्री और खरीद पर। इसके अलावा, अधिकारी ने कहा कि प्रभावित क्षेत्र में सभी पक्षियों का सर्वेक्षण भी किया गया है। बर्ड फ्लू की रोकथाम के लिए जिले की एक मशीनरी भी तैनात की गई है। जिला पशुपालन कार्यालय, नगर निगम,

पुलिस और मजिस्ट्रेट को तैनात किया गया है। इस संदर्भ में, समाचार पत्रों में सलाह जारी की गई है, इसके अतिरिक्त, प्रशासन बर्ड फ्लू की रोकथाम के लिए क्षेत्र में सभी प्रकार के एहतियाती उपायों को लागू करना सुनिश्चित करेगा। आरआरटी टीम पोल्ट्री एरिया होटवा में एपिसेंटर के एक किलोमीटर के क्षेत्र को कोटापुरहित करने

का काम करेगी। क्षेत्रीय पोल्ट्री फार्म के डॉ. संतोष कुमार ने एएनआई को बताया एक किमी के दायरे में सभी मुर्गियों और अंडों का निपटान किया जाएगा। हम सभी किसानों और दुकानदारों से कहेंगे कि वे कोई भी बाहरी मुर्गें न लाएं। जब तक हमें नहीं मिलता है एक नकारात्मक रिपोर्ट, हम उनसे चिकन फार्म न करने के लिए कहेंगे। जिलाधिकारी के आदेश पर करीब 1745 मुर्गियां, 450 बत्खन और 1697 अंडों को मार दिया गया है।

H5N1 का मतलब अत्यधिक रोगजनक एशियाई एवियन इन्फ्लुएंजा वायरस है। एवियन इन्फ्लुएंजा इन्फ्लुएंजा वायरस का एक प्रकार है जो मुख्य रूप से पक्षियों को संक्रमित करता है, लेकिन मनुष्यों को भी संक्रमित कर सकता है। इस प्रकार का फ्लू अक्सर बीमार पक्षियों के संपर्क में आने से होता है। यह एक व्यक्ति से दूसरे व्यक्ति में भी प्रसारित हो सकता है। लोगों में H5N1 संक्रमण के लगभग सभी मामले संक्रमित जीवित या मृत पक्षियों या H5N1-दूषित वातावरण के निकट संपर्क से जुड़े हुए हैं।



## पुलिस वर्दी में सहायक उप निरीक्षक का अश्लील डांस, एसपी ने किया निलंबित

मैहर। जिले के न्यू रामनगर थाना में पदस्थ सहायक उप निरीक्षक का अश्लील डांस वीडियो वायरल हुआ है। इसके बाद पुलिस अधीक्षक ने उन?हें निलंबित कर दिया है। उल?लेखनीय है कि गत 21 अप्रैल को आयोजित कार्यक्रम के दौरान युनिफॉर्म में होने के बावजूद भी सहायक उप निरीक्षक ने अश्लील गाने पर जमकर डांस किया था इसका वीडियो इंटरनेट मीडिया में प्रसारित होने के बाद पुलिस अधीक्षक मैहर ने मामले को संज्ञान में लेते हुए उक्त सहायक उप निरीक्षक को ना केवल निलंबित कर दिया है बल्कि प्रारंभिक जांच के निर्देश भी जारी किए हैं। उक्त वीडियो की पुष्टि नईदुनिया नहीं करता है। बता दें कि सहायक उप निरीक्षक सरकारी पिस्टल लगाकर युनिफॉर्म में ही आर्केस्ट्रा डांसर के साथ डांस करते हुए दिखाई दे रहे हैं। मैहर जिले के न्यू रामनगर थाना में पदस्थ सहायक उपनिरीक्षक सुशील कुमार वीडियो में एक डांसर के साथ भोजपुरी गाने पर थिरकते हुए दिखाई दे रहे हैं। न्यू रामनगर थाना के हिनोता गांव में गुलाब सिंह के यहां आयोजित कार्यक्रम में आधी रात को सहायक उप निरीक्षक ने शराब के नशे मे धुत होकर खूब दुमके लगाए। पुलिस अधीक्षक ने की कार्रवाई सहायक उप निरीक्षक सुशील कुमार का वीडियो जैसे ही इंटरनेट मीडिया में प्रसारित हुआ इसकी जानकारी तत्काल पुलिस अधीक्षक मैहर को दी गई।



## सिंगल कॉलम

**इंदौर में मेट्रो ऑपरेशन के लिए  
नई डेडलाइन तय, पांच माह बाद  
कर सकेंगे सफर**

इंदौर। शहरवासियों को पांच माह बाद मेट्रो में सफर का आनंद मिल सकेगा। मेट्रो रेल प्रबंधन द्वारा सुपर कॉरिडोर पर प्रायोरीटी कॉरिडोर के 5.9 किलोमीटर हिस्से पर सितंबर में कमर्शियल रेल होगा। गौरतलब है कि पहले दिसंबर माह की डेडलाइन तय की थी जिसे बदलकर अब दो माह पहले सितंबर किया गया है। प्रायोरीटी कॉरिडोर के रूट पर मेट्रो के पांच स्टेशन हैं। इस तरह सुपर कॉरिडोर पर टीसीएस, इंफोसिस व सिम्बायोसिस, नरसीमोंजी में आने वाले छात्र व कर्मचारी मेट्रो में सफर कर पाएंगे। फिलहाल इस रूट पर चलाने के लिए मेट्रो के पांच ट्रेने उपलब्ध हैं, लेकिन इस रूट पर मिलने वाले ट्रेफिक व आफिस व संस्थानों के टाइमिंग के आधार पर ही मेट्रो कोच का संचालन किया जाएगा। इस रूट पर कमर्शियल रेल शुरू करने के पहले कनिश्चन ऑफ रेलवे सेपटी की टीम भी सितंबर माह में इंदौर आएगी और इस हिस्से का सेपटी ऑडिट करेगी। इसके बाद ही इस रूट पर मेट्रो का संचालन शुरू किया जाएगा। मार्च 2025 तक रैडिसन तक चलेगी मेट्रो के निर्माण की रफ्तार अभी थोड़ी धीमी जरूर हुई है लेकिन प्रायोरीटी कॉरिडोर के बाद मेट्रो प्रबंधन द्वारा रैडिसन चौराहे तक मार्च 2025 तक अगले एक साल में मेट्रो के संचालन की योजना बनाई गई। वर्तमान में पांच मेट्रो कोच सेट आ चुके हैं। अगस्त के बाद एक-एक करके अन्य आठ कोच भी वडोदरा से आएंगे। ऐसे में रैडिसन तक मेट्रो का संचालन शुरू होने तक इंदौर में मेट्रो प्रबंधन के बड़े में 13 कोच होंगे। इसके माध्यम से मेट्रो का संचालन होगा।

**इंदौर में पहली बार दोहरा अंग प्रत्यारोपण, 27 साल की महिला को अंगदान से मिला लिवर व किडनी**

इंदौर सड़क हादसे के बाद इलाज के दौरान शनिवार को हर्दा निवासी युवक को ब्रेन डेलीवरी के बाद रात 8:51 और 8:58 बजे दो ग्रीन कारिडोर बनाए गए हैं। इस 56वें ग्रीन कारिडोर में पांच अंग दान किए गए। जिसमें दिल और फेफड़े अहमदाबाद, एक किडनी कोच्चियराम अस्पताल और लीवर व एक किडनी का प्रत्यारोपित जूफ़िटर अस्पताल के ही एक मरीज को किया जा रहा है। मुकान रूफ पारमार्थिक ट्रस्ट के जीतू बागानी व सदीपन आर्य ने बताया कि छिदगढ़ जिला हर्दा निवासी सुनील राजपूत(24) पिता मुकेश राजपूत का 23 अप्रैल की रात सोडलपुर के पास सड़क हादसा हो गया था। पहले स्थानीय फिर इंदौर के विशेष जूफ़िटर अस्पताल में भर्ती किया गया।

**ग्रीन कारिडोर** शनिवार सुबह चार सदस्यीय चिकित्सक दल द्वारा पहली बार 7.45 बजे और दूसरी बार दोपहर 1.46 बजे ब्रेन डेथ सर्टिफिकेशन कर ब्रेन डेथ प्रमाणित किया गया। इसके बाद मृतक सुनील राजपूत के परिजनों की अंगदान को लेकर काउंसलिंग की गई। परिजनों की स्वीकृति के बाद ग्रीन कारिडोर की प्रक्रिया शुरू की गई। पहला कारिडोर रात 8.51 बजे बना। दिल और फेफड़े अहमदाबाद पहुंचाने के लिए अस्पताल से एम्बेपोर्ट 17 मिनट में टीम पहुंची। यहां से चार्टर प्लेन से अंग अहमदाबाद स्थिति निजी अस्पताल भेजे गए। वहीं दूसरा कारिडोर 8.58 बजे चोइथराम अस्पताल तक बना। यहां एक किडनी लेकर एंजूलैस 7 मिनट में पहुंची। पहली बार दोहरा अंग प्रत्यारोपण बागानी ने बताया कि एक किडनी और लीवर का प्रत्यारोपण 27 वर्षीय महिला को किया जा रहा है। यह दोहरा अंग प्रत्यारोपण इंदौर में पहली बार हुआ। अहमदाबाद में दिल 40 वर्षीय महिला और फेफड़े 42 वर्षीय पुरुष में प्रत्यारोपित किए जा रहे हैं। वहीं चोइथराम अस्पताल में किडनी 47 वर्षीय पुरुष में प्रत्यारोपित की जा रही है। खबर लिखे जाने तक अंग प्रत्यारोपण की प्रक्रिया शुरू हो चुकी थी। फोटो- बेटे के दिल को आशीर्वाद देते हुए माता-पिता। संस्था।

## टक्कर मारकर भागने के चक्कर में 20 फीट तक घसीटा, कार ड्राइवर पर केस दर्ज

मालवा। मील पुलिस चौकी के समीप हुए टक्कर का वीडियो सामने आया है। टक्कर मारने वाला कार चालक चालक युवक को 20 फीट तक धसीटा हुआ नजर आ रहा है। युवक दोनों पहियों के बीच चला गया और कार ऊपर से निकल गई। घटना पिछले रविवार की शाम करीब सात बजे मालवा मील और पाटनीपुरा के बीच की है। बाइक सवार किशोरीलाल कुशवाह पत्नी आशा के साथ जा रहा था। पीछे से आई कार स्कार्पियो (एमपी 09सीएस 9583) के चालक ने लापरवाही पूर्वक गाड़ी टक्कर मार दी। दोनों पति-पत्नी बाइक सहित गिर लेकिन कार वाला रुका नहीं। किशोरी लाल आगे जाकर खड़ा हो गया और कार रोकने का प्रयास किया। लापरवाह चालक ने कार रोकी नहीं और किशोरीलाल बोलत पर टंगा रहा।

ईदौर। अवैध खनन करने पर एक कालोनाइजर पर चार करोड़ 70 लाख का अर्थ दंड किया गया है। सांवेर तहसील क्षेत्र में अवैध खनन के प्रकरण में अपर कोलेक्टर न्यायालय में चले प्रकरण में निर्णय दिया गया है। कालोनाइजर विजय बाबूलाल जैन ने अनुमति से तीन गुना अधिक अवैध खनन कराया था। मामले में प्रशासन ने कालोनाइजर को 2 करोड़ 35 लाख रुपये अर्थ दंड का नोटिस जारी किया था। अब सुनवाई के बाद दोगुना अर्थदंड किया गया है। सांवेर तहसील के ग्राम पंचडेरिया में विजय बाबूलाल जैन रियल एस्टेट की निजी भूमि पर विकासित का रा रही कालोनी के लिए 5000 घनमीटर खनिज मुरम खनन की अनुमति प्राप्त की गई थी। कालोनाइजर से अनुमति से अधिक 15 हजार घनमीटर पर अवैध खनन कर लिया। मामले में शिकायत के बाद खनिज विभाग ने 9 फरवरी को जांच की थी। इसमें अनुमति से अधिक खनन

**पत्रकारिता एवं जनसंचार के क्षेत्र में उजले अवसर : कस्बेकर**

## स्टेट प्रेस क्लब के 'रूबरू' कार्यक्रम का आयोजन

इंदौर। तमाम चुनौतियों के बावजूद भी भारत में पत्रकारिता और जनसंचार के क्षेत्र में उजले अवसर कायम हैं। जब सन 1984 में देवी अहिल्या विश्वविद्यालय में पत्रकारिता और जनसंचार का कोर्स आरंभ हुआ तब देश में तीन चार स्थानों पर ही ऐसे कोर्स चल रहे थे। आज देश के अधिकांश कोलेज और यूनिवर्सिटी में मीडिया के लिए कोर्स संचालित हो रहे हैं। यह बात वरिष्ठ मीडिया शिक्षक एवं लेखिका प्रो. सुषमा कस्बेकर ने कही। वे स्टेट प्रेस क्लब, मद्र के रूबरू कार्यक्रम में मीडियाकर्मियों से चर्चा कर रही थीं। प्रो. कस्बेकर ने बताया कि हाल ही में सरकार ने नई दिल्ली के भारतीय जनसंचार संस्थान (आईआईएमपी) को भी डीम्ड यूनिवर्सिटी का दर्जा दे दिया है। भोपाल, रायपुर और जयपुर में पहले से ही पत्रकारिता की यूनिवर्सिटी कार्यरत हैं। प्रो. कस्बेकर ने कहा कि विश्व के अनेक देशों में पत्रकारिता के तौर तरीके बदल रहे हैं। मीडिया में सरकारों का हस्तक्षेप बढ़ने लगा है। हमारे देश में भी हाल ही के वर्षों में पत्रकारिता की तस्वीर कुछ बदली है लेकिन अभी भी हमारे देश में बेहतर पत्रकारिता करने के पर्याप्त अवसर और मंच उपस्थित हैं। एक प्रश्न के जवाब में उन्होंने कहा

**भगवान परशुरामजी के प्रकटोत्सव पर 10 मई को  
शोभायात्रा निकालेगी श्री परशुराम महासभा**

**ब्राह्मण एकता दिवस  
के रूप में मनाएंगे**

इंदौर। चिरंजीवी भगवान परशुराम जी का प्रकटोत्सव अक्षय तृतीया पर 10 मई को ब्राह्मण एकता दिवस के रूप में मनाया जाएगा। श्री परशुराम महासभा मध्य प्रदेश ने समग्र ब्राह्मण समाज/पंचायत/जाजम (संगठनों) को एकता के सूत्र में पिरोने के उद्देश्य से एक महापंचायत बैठक का आयोजन 1 मई को शाम 5 बजे रावेंद्र नगर स्थित टंकी हॉल में किया जाएगा। इस बैठक में सामाजिक संगठनों के अध्यक्ष, महामंत्री, वरिष्ठ पाठशालाकारियों एवं मातृशक्तियों को भी

आमंत्रित किया गया है।  
प्रदेश अध्यक्ष पं. गोविंददास शर्मा, प्रदेश महासचिव पं. धरणीधर मिश्रा, प्रदेश प्रभारी पं. संजय मिश्रा, जिलाअध्यक्ष युवा संगठन पं. कपिल तिवारी, कार्यवाहक अध्यक्ष पं. लीलाधर शर्मा, अध्यक्ष इंदौर शहर पं. पवन दास शर्मा ने बताया कि 10 मई को अक्षय तृतीया पर भगवान परशुराम प्रकटोत्सव पर प्रातः 7 बजे नर्मदा चौराहा प्रगति नगर से प्रारंभ होकर श्री परशुराम चौक राजेंद्र नगर तक शोभायात्रा निकाली जाएगी।

करना पाया गया था। बिना अनुमति के अधिक खनन करने का प्रकरण बनाकर मार्च में अपर कलेक्टर न्यायालय में पेश किया गया।  
किया गया  
किया गया  
कालोनाइजर

किया गया। कालोनाइजर पर अर्थ दंड किया गया था। इसका नोटिस कालोनाइजर ने अस्वीकार कर दिया।

लोनाइजर पर अर्थ दंड  
था। इसका नोटिस  
अस्वीकार कर दिया।

## प्रसाद के पैकेट पर महाकाल मंदिर के फोटो छापने पर लग सकती है रोक

# हाईकोर्ट ने उज्जैन क्लेक्टर को दिए निर्देश

ईदौर। महाकालेश्वर मंदिर में  
 वितरित किए जाने वाले आरती  
 का प्रसाद के पैकेट पर महाकाल  
 मंदिर शिखर, नागेश्वर महादेव  
 मंदिर के फोटो प्रकाशित करने पर  
 रोक लग सकती है। मप्र हाई कोर्ट  
 की ईदौर खंडपीठ ने उज्जैन  
 कलेक्टर से कहा है कि वे तीन  
 माह के भीतर इस संबंध में निर्णय  
 लें। दरअसल हाई कोर्ट में दायर  
 एक याचिका में कहा था कि  
 आरती भोग प्रसाद पर महाकाल  
 मंदिर शिखर, नागेश्वर मंदिर,  
 ओंकारेश्वर महादेव मंदिर का  
 चित्र प्रकाशित किया जाता है।  
 प्रसाद का उपयोग करने के बाद  
 अमजन इन पैकेटों को यहाँ-वहाँ  
 फेंक देते हैं। इससे लोगों की  
 धार्मिक आस्था हासत होती है।  
 याचिकाकर्ता ने इसकी शिकायत  
 कलेक्टर से की थी लेकिन कोई  
 कार्रवाई नहीं हुई। इस पर उन्होंने  
 हाई कोर्ट में याचिका दायर की।  
 हाई कोर्ट ने याचिका का  
 निराकरण करते हुए उज्जैन  
 कलेक्टर को तीन माह के भीतर

The collage consists of four distinct images arranged in a 2x2 grid. The top-left image shows a traditional Indian temple gopuram (tower) with a red flag on top, set against a blue sky. The top-right image is a solid yellow square. The bottom-left image shows a bowl filled with white, fluffy sweets (possibly laddus or chandolis). The bottom-right image shows a bowl filled with bright orange fruits, likely oranges or tangerines.

इस संबंध में निर्णय लेने को कहा है।  
जति प्रमाण पत्र मामले में जांच पूरी कर उचित कार्रवाई करें  
मध्य प्रदेश हाई कोर्ट की इंदौर खंडपीठ ने जूनी इंदौर पुलिस को आदेश दिया है कि वह भाजपा पार्षद कमलेश कालरा के अन्य पिछड़ा वर्ग के जति प्रमाण पत्र की 90 दिन में जांच पूरी कर उचित कार्रवाई करे। कोर्ट ने यह आदेश याचिकाकर्ता गोपाल कोडवानी की याचिका पर सुनाई करते हुए दिया है कोडवानी ने

बताया कि उन्होंने 9 अप्रैल 2023 को पुलिस में इस संबंध में एक शिकायत की थी, लेकिन कोई कार्रवाई नहीं होने पर व्यथित होकर उन्होंने याचिका दायर की। याचिका का निराकरण करते हुए कोर्ट ने थाना प्रभारी जूनी इंदौर थाना को आदेश दिया है कि पार्षद कमलेश कालरा के जाति प्रमाण पत्र की जांच कर उचित कार्रवाई करें। याचिकाकर्ता से कहा है कि वह सात दिन के भीतर इस संबंध में सशस्त्र पुलिस के समक्ष प्रस्तुत करें।

**बीएड-एमएड पाठ्यक्रम में प्रवेश के लिए काउंसिलिंग 1 मई से, शेड्यूल जारी**

**21 मई को पहली मेरिट सूची जारी करेगा विभाग, विद्यार्थियों को आवंटित की जाएंगी सीटें**

इंदौर। नेशनल कार्डसिल फार टीचर एजुकेशन (एनसीटीई) से मान्यता प्राप्त पाठ्यक्रम में प्रवेश को लेकर उच्च शिक्षा विभाग ने तैयारी पूरी कर ली है। विद्यार्थियों के लिए कार्डसिलिंग 1 मई से रखी गई है। विभाग ने शनिवार को इसका शेड्यूल जारी कर दिया है, जिसमें तीन चरण में छात्र-छात्राओं को सीटों आवंटित की जाएगी। प्रक्रिया के दौरान सीएलसी चरण नहीं रखा जाएगा। अधिकारियों के मुताबिक आनलाइन माध्यम से विद्यार्थियों का पंजीयन और दस्तावेज सत्यापन की प्रक्रिया होगी। बीएड-एमएड, बीपीएड-एमपीएड, बीएससी बीएड, बीएलएड, बीएड (अंशकालीन तीन वर्षीय) और बीएडएमएड पाठ्यक्रम के लिए आनलाइन कार्डसिलिंग होगी। इसके माध्यम से प्रदेशभर के पांच हजार कालेजों में विद्यार्थियों को दाखिला दिया जाएगा। करीब 72 हजार सीटों के लिए प्रक्रिया होगी। पहले चरण के लिए पंजीयन प्रक्रिया 1 से 9 मई तक चलेगी। निर्धारित हेल्प सेंटर द्वारा दस्तावेज सत्यापन की

आनलाइन प्रक्रिया की जाएगी। यह 11 मई तक चलेगी। अंकसूची, जाति-आय प्रमाण पत्र, मूलनिवासी सहित अस्तवैज विद्यार्थियों को अपलोड करना होगा। 21 मई को विभाग पहली मीटिंग सूची जारी करेगा। इसके साथ ही विद्यार्थियों को सीट आवंटित की जाएगी। 21 से 25 मई तक छात्र-छात्राओं को फीस का भुगतान करना होगा। अधिकारियों के मुताबिक देवी अहिल्या विश्वविद्यालय के दायरे में आने वाले 40 कालेजों की चार हजार सीटें शामिल हैं। कालेज संचालक संघ के अध्यक्ष अनीश पांडे और पदाधिकारी गिरधर नारन ने बताया कि तीन चरण में कार्डसिंगल रखी है। दूसरा चरण 21 मई से 13 जून और तीसरा चरण 7 जून से 30 जून के बीच होगा। कालेज संघ के पदाधिकारियों ने बताया कि उच्च शिक्षा विभाग के अधिकारियों से पिछले चार साल से सीएलसी राउंड करवाने की मांग कर रहे हैं। हयार बा आखासन दिया जाता है, लेकिन अधिकारी ध्यान नहीं देते।

# 100 करोड़ तक पहुंच सकता है निगम फर्जी बिल कांड

**आरोपियों के लिए लगातार दबिश, घर तोड़ने की तैयारी, रेड कॉर्नर नोटिस जारी होगा**

इंदौर। नगर निगम में हुआ फर्जी बिल  
घोटाले में एक के बाद एक बड़े खुलासे का  
हो रहे हैं। पुलिस ने जिन 16 फाइलों को  
बरामद किया था, उनमें 20 करोड़ कु  
घरायला सामने आने के बाद 3 केस और  
दर्ज करने की तैयारी है। पुलिस को  
आशंका है कि आरोपी ठेकेदार विश्वेश  
भाग सकते हैं। लिहाजा वह जल्द ही रेस  
कोर्स नॉटिस जारी करेगी। इस बीच  
पुलिस ने तीन आरोपियों के खिलाफ  
नगर निगम में फर्जी बिल पेश करने के  
मामले में तीन आरोपियों पर शुक्रवार दे  
रात धोखाधड़ी का केस दर्ज किया है।  
डीसीपी जॉन-3 एकज पांडे ने बताया  
कि फरार आरोपियों की तलाश में टीसी  
लगातार दबिशा दे रही है। पुलिस ने  
फाइलों की स्कट्टरी करने के साथ ही  
आरोपियों के रिश्तेदारों, दोस्तों और  
परिवारों के कई ठिकानों को भी चिह्नित  
कर लिया है।

इधर शुक्रवार को हाई कोर्ट ने इस घोटाले में आरोपी ठेकेदार मोहम्मद सिद्दीकी को अग्रिम जमानत खारिज कर दी। साथ ही सरेलेंड करने के भी आदेश दिए। पुलिस इस कदम में कहा कि सभी आरोपी ठेकेदार पकड़ में आएंगे तो यह घोटाला 100 करोड़ रुपए का भी हो सकता है। मामले में पुलिस की ओर से हाई कोर्ट में शासकीय अधिवक्ता राजेश जोशी ने पैरवी की।

**देर रात एफआईआर दर्ज**

एमजी रोड पुलिस ने फर्जी बिल बनाकर नगर निगम में पेश करने के मामले में शुक्रवार देर रात एफ और एफआईआर दर्ज कर ली। पुलिस ने इसमें तीन आरोपी बनाए हैं। एमजी रोड पुलिस के मुताबिक मोहम्मद साजिद, निवासी खजराना नगर, मोहम्मद सिद्दीकी, निवासी मदीना नगर और राहुल वडेरा निवासी आशीष नगर को आरोपी बनाया

है। तीनों पर शुक्रवार देर रात धारा 420 सहित धोखाधड़ी की अन्य धाराओं में केस दर्ज किया है।

**वकील बोले- मकान तोड़ने की तैयारी ठेकेदार के वकील ने कहा, नगर निगम याचिकाकर्ता के मकान भी तोड़ सकती है।** वह सरेंडर को तैयार हैं, बस मकान नहीं तोड़ा जाए। वहीं फर्म नौवें कंस्ट्रक्शन के मो. सावित्र और किंग कंस्ट्रक्शन के मो. जाकिर की भी अग्रिम

जमानत याचिका लगी है।  
**महापौर बोले- अन्य विभागों में भी गड़बड़ी** महापौर पृथ्वीराज भागवत ने अशंका जताई है कि डेनेज ही नहीं अन्य विभागों में भी इसी तरह फर्जी बिल लगाकर घपले हुए होंगे। हम सभी मामलों का जवाब करवाएंगे।  
**ये कंपनियां ब्लैक लिस्टेड** निगमायुक्त शिवम वर्मा ने नीव कंस्ट्रक्शन, प्रो. मो. साजिद, ग्रीन कंस्ट्रक्शन, प्रोफ़ा. मो.

सिद्धिकी, शक्तिज इंटरप्राइजेस, जहानी इंटरप्राइजेस प्रोप्रा. रेणु बडेस व राहुल बडेस, किंग कंस्ट्रक्शन प्रोप्रा. मो. जाकिर सभी इंदौर को बैलकनस्टेड क दिया है।  
**पुलिस को चौकाला कर चुकी है 10 हजार का इनाम** पुलिस ने पांच आरोपियों पर 10 हजार रु. का इनाम घोषित किया है। निगम कमिश्नर शिवम वर्मा ने इन पांचों कंभनियों को तीन दिन पहले ही बंधलकिय किया है। इसके साथ ही भुगतान पर भी रोक लगाई है। आरोपियों के नाम मोहम्मद साजिद (नींव कंस्ट्रक्शन), मो. सादिक (ग्रीन कंस्ट्रक्शन), मो. जाकिर (साईन कंस्ट्रक्शन), रेणु वडेस (शक्तिज इंटरप्राइजेस) और राहुल वडेन (जानवी इंटरप्राइजेस) हैं।  
**कैसे किया फर्जीवाड़ा** पांचों टेकदारों ने 20 ड्रेनेज कार्यों के फर्जी दावेतवेज तैयार किया जो सभी के ऑडिट विभाग के पास पहुंचे। वहां से पास भी हो गए जबकि

पाँचों फर्म को वर्क ऑर्डर ही जारी नहीं हुए। इससे जुड़े आलक और जालक क्रमचक्र भी फर्जी थे। जिन कार्यों के बिल प्रस्तुत हुए, उनका ठेका अन्य ठेकेदारों की मिला था। अनुबंध भी अन्य फर्मों के साथ हुए थे।

**3 दिन पहले महापौर ने कहा था-सरकार जांच करे** महापौर पृथ्वीमित्र भागवत ने नगर निगम में हुए 28 सितंबर के फर्जी बिल घोटाले को उच्च स्तर पर जांच की मांग की है। उन्होंने मुख्यमंत्री डॉ. मोहन यादव और प्रमुख सचिव (नगरीय प्रशासन) को प्र लिखा है।

इसमें अधिकारियों की भूमिका पर सवाल उठाए हैं कि उन्होंने इन लम्बे समय तक घोटाले को क्यों छिपाए रखा? घोटाले की फाइलें कार में क्यों रखी थी और कैसे चोरी हो गई? उन्होंने 2022 से पहले हुए नाला ट्रेडिंग की भी जांच की मांग की है।



## हालिया दिनों में तीसरी बार कचरा खंती में लगी आग, लोगों में दहशत

भोपाल शहर के आदमपुर छावनी स्थित कचरा खंती में शुक्रवार-शनिवार दरमियानी रात को एक बार फिर से आग लग गई। इस आग पर दमकलों ने सुबह चार बजे काबू पाया। बताया जा रहा है कि कचरा खंती में इस सप्ताह यह तीसरी बार आग लगने की घटना सामने आई है, जबकि सुबह ही नगर निगम आयुक्त हरेंद्र नारायण ने अधिकारियों को साथ लेकर लैंडफिल साइट का निरीक्षण किया था। इस दौरान उन्होंने अधिकारियों को सख्त हिदायत भी दी थी कि यहां दमकलों को 24 घंटे तैनात रखें। आग लगने से उठे धुएँ की वजह से आसपास के गांव में लोग दहशत में आ गए हैं। जानकारी के अनुसार शहर से प्रतिदिन निकलने वाला कचरा आदमपुर छावनी भेजा जा रहा है। नगर निगम का दावा था कि गोले-सूखे कचरे को अलग-



अलग कर इसका वैज्ञानिक तरीके से निष्पादन किया जाएगा, लेकिन जिस कंपनी को निगम ने निष्पादन का ठेका दिया। उसने कचरे के निष्पादन की जगह कचरे के पहाड़ खड़े कर दिए। नौबत यह आ गई है भानपुर कचरा खंती की तरह ही इस कचरे को खत्म करना अब चुनौती बन गया है। ग्रीन रिसोर्स कंपनी भी इस कचरे को खत्म करने में असमर्थ नजर आ रही है,

जबकि 31 मई तक हर हाल में कंपनी को यह कचरा ठिकाने लगाना है। नहीं तो निगम बकाया राशि का भुगतान नहीं करेगा। सूत्रों की मानें तो कंपनी के कर्मचारी ही कचरे में आग लगा रहे हैं, ताकि जल्द से जल्द कचरा खत्म कर इसका पैसा निगम से लिया जा सके। कंपनी अब तक कचरा खत्म करने के नाम पर निगम से करोड़ों रुपये ले चुकी है।

## छह किलो गांजे के साथ मादक पदार्थ तस्कर गिरफ्तार

भोपाल। लोकसभा चुनाव की सरगर्मियों के बीच क्राइम ब्रांच द्वारा शहर में नशे के सौदागरों की धरपकड़ जारी है। इसी क्रम में पुलिस ने सुभाष नगर रेलवे ओवर ब्रिज के पास खड़े युवक के पास से छह किलो मादक पदार्थ गांजा बरामद किया है। पुलिस ने एनडीपीएस एक्ट के तहत कार्रवाई कर युवक को हिरासत में ले लिया है। पुलिस उससे पूछताछ कर रही है।

**मुखबिर की सूचना पर पकड़ा**

एडिशनल डीसीपी क्राइम ब्रांच शैलेंद्र सिंह चौहान ने बताया कि मुखबिर से सूचना मिली थी कि सुभाष नगर आरओबी के पास एक युवक खड़ा है। उसकी भूमिका संदिग्ध दिख रही है। संभवतः उसके पास मौजूद बैग में नशे की खेप रखी हो सकती है। सूचना की तस्दीक करने के बाद क्राइम ब्रांच की टीम मौके पर पहुंची तो वहां मुखबिर द्वारा बताए गए हुलिये जैसा एक युवक नजर आया। संदेह के आधार पर उसे हिरासत में लिया। उसके पास मौजूद बैग की तलाशी लेने पर उसमें से दो



पैकेट बरामद हुए। उन्हें खोलकर देखने पर उनमें से गांजा बरामद हुआ। उसका वजन छह किलो निकला। युवक की पहचान छोला रोड निवासी 22 वर्षीय विखिल उर्फ विक्की विश्वकर्मा के रूप में हुई। पुलिस आरोपित से गांजा लाने के स्थान के बारे में पूछताछ कर रही है।

रातीबड़ में बुजुर्ग से गांजा बरामद

रातीबड़ थाना पुलिस के मुताबिक शुक्रवार को मुखबिर से पता चला कि मुगालिया छाप

मस्जिद के पास एक बुजुर्ग व्यक्ति गांजा लेकर पहुंचने वाला है। इस आधार पर मौके पर पहुंची टीम में संबंधित व्यक्ति की तलाशी ली। उसके पास रखे प्लास्टिक के झोले से 820 ग्राम गांजा बरामद हुआ। आरोपित की पहचान ग्राम मुगालिया छाप निवासी 60 वर्षीय मदनलाल के रूप में हुई। उसके खिलाफ एनडीपीएस एक्ट के तहत प्रकरण दर्ज कर उसे गिरफ्तार कर लिया गया है।

## एम्स में होगी पीडियाट्रिक सेंटर आफ एक्सीलेंस की शुरुआत

गंभीर व्याधियों से जूझ रहे बच्चों के उपचार में मिलेगी मदद



भोपाल। एम्स भोपाल में जल्द ही पीडियाट्रिक सेंटर आफ एक्सीलेंस की शुरुआत होगी। जहां बच्चों को सभी प्रकार का इलाज मिल सकेगा। इसमें स्पेशल टीम काम करेगी। बीते दो वर्षों में हृदय रोगों की ओपीडी में 5000 मरीजों की बढ़ोतरी दर्ज की गई है। जहां 2021 में 23 सौ के करीब मरीज ओपीडी में पहुंचे थे, वहीं 2023 में यह आंकड़ा सात हजार के पार दर्ज किया गया। इसी प्रकार हृदय से संबंधित सर्जरी की संख्या भी दो वर्ष साल में दोगुनी से ज्यादा बढ़ी है। जहां साल 2021 में 161 कार्डियक सर्जरी हुई थी, वहीं यह आंकड़ा वर्ष 2023 में 400 से पार दर्ज किया गया।

एम्स के कार्डियक सर्जरी विभाग के एचओडी डा. योगेश निवारिया ने बताया कि विभाग को एक विशेष पीडियाट्रिक कार्डियक सेंटर तैयार

करने का लक्ष्य दिया गया है। इसके लिए विशेषज्ञों ने विभाग के डाक्टरों को बच्चों में कार्डियक सर्जरी से जुड़ी विशेष जानकारी मुहैया कराई। जल्द ही हार्ट लॉंग मशीन का प्रयोग छोटे बच्चों में होगा।

**तीन वर्ष की बच्चों की जटिल सर्जरी**

असिस्टेंट प्रोफेसर कार्डियक सर्जरी विभाग डा. आदित्य सिरोही ने बताया कि बच्चों में दिल के गंभीर रोगों से जुड़ी सर्जरी एम्स में

शुरू हो गई है। हाल में एक तीन वर्ष की बच्ची की सर्जरी हुई थी, उसके दिल में आठ छेद थे। चार घंटे की जटिल सर्जरी के बाद सभी छेद बंद किए गए। यही नहीं, हार्ट के चारों हिस्सों में बैलेंस बनाए रखने के लिए एक छेद बनाया गया था। अब बच्ची का वजन भी बढ़ा है और ग्रोथ भी हो रही है। इसी प्रकार जन्म से ही नीले रंग का पैदा होने वाले कुछ बच्चों की सर्जरी की गई है,

उनमें भी दिल से जुड़े जेनेटिक रोग थे।

**तकनीक और सुविधाओं से इलाज हुआ संभव-** निदेशक पीडियाट्रिक सर्जरी फोर्टिस अस्पताल ओखला डा. केएस अय्यर के अनुसार बच्चों में कार्डियक सर्जरी के मामले में दो बड़ी चुनौतियां आती हैं। एक बीमारी से जुड़ी चुनौतियां होती है, दूसरी मैनपावर है। मुझे बच्चों की कार्डियक सर्जरी के प्रशिक्षण के लिए विदेश जाना पड़ता था। आज न केवल देश बल्कि मध्य प्रदेश और भोपाल में इलाज किया जा रहा है। यदि किसी बच्चे में दिल से जुड़ी कोई बीमारी सामने आती है। ऐसे में परिजनों को अब डरने या घबराने की जरूरत नहीं है। नई तकनीक और सुविधाओं में विस्तार से बहुत हद तक इलाज संभव हो गया है।

## चुनाव प्रचार में भाजपा प्रत्याशी आलोक के अब तक 26 लाख तो कांग्रेस के अरुण के 61 हजार खर्च

भोपाल।लोकसभा संसदीय क्षेत्र भोपाल से चुनाव लड़ रहे भाजपा उम्मीदवार आलोक शर्मा ने अब तक चुनाव प्रचार में 26 लाख तो कांग्रेस उम्मीदवार ने 61 हजार रुपये खर्च कर दिए हैं। दरअसल भोपाल लोकसभा क्षेत्र से चुनाव लड़ने वाले 22 उम्मीदवारों में से 17 ने शनिवार को चुनावी खर्च का ब्यौरा पेश किया है। बताया जा रहा है कि हाल ही में हुए भाजपा के रोड शो की वजह से आलोक शर्मा के खर्च में बढ़ोतरी हुई है। वहीं पांच उम्मीदवारों ने खर्च पेश नहीं किया है।[जानकारी के अनुसार 12 अप्रैल को नामांकन शुरू होने के साथ जिला निर्वाचन कार्यालय की व्यय लेखा टीम भोपाल लोकसभा क्षेत्र के 22 उम्मीदवारों के खर्च पर नजर रख रही है। जिसके तहत उम्मीदवारों ने पहली बार खर्च का हिसाब पेश किया है, जिसमें कांग्रेस के अरुण श्रीवास्तव 61 हजार 835, भाजपा आलोक शर्मा 26 लाख 55 हजार 18, बहुजन भादुप्रताप सिंह 31 हजार 36,



भारतीय गरीब पार्टी अजय पाठक 37 हजार 100 रुपये, निर्दलीय मुदित भटनागर 32 हजार 300, मुदित चौरसिया 30 हजार 142, बाबूलाल सेन 26 हजार 200 रुपये खर्च किए हैं।

**मैथिलीशरण सहित पांच ने नहीं दिया हिसाब**

नाम वापसी के बाद से प्रचार अभियान में जुटे उम्मीदवार वाहनों, चुनावी कार्यालय, कार्यकर्ताओं का खान पान सहित पोस्टर-बैनर पर खर्च कर रहे हैं, लेकिन पांच उम्मीदवारों ने अब तक किसी भी खर्च का ब्यौरा पेश नहीं किया है, जिससे उनका रिकार्ड निल बता

रहा है। हिसाब नहीं देने वालों में निर्दलीय उम्मीदवार मैथिलीशरण गुप्त, अब्दुल ताहिर, संजय कुमार, आरके महाजन, राजेश कीर शामिल हैं।

**इंटरनेट मीडिया पर भी आलोक आगे**

अब तक भाजपा के आलोक शर्मा ने फेसबुक को 41 हजार 902 और कांग्रेस के अरुण श्रीवास्तव ने 23 हजार 141 रुपये पेड किए हैं। जिला निर्वाचन की व्यय टीम उम्मीदवारों के खर्च पर नजर रख रही है। उम्मीदवार अपनी पोस्ट को बूस्ट कराने के लिए फेसबुक और इंस्टाग्राम पर पोस्ट पेड कर रहे हैं।

मध्य प्रदेश का बड़ा मुद्दा सरकारी प्रयासों के साथ ही जनभागीदारी बढ़ाने से ही पर्यटन के विकास को लगेगे पंख नैसर्गिक सुंदरता, 12 नेशनल पार्क, तीन विश्व विरासत स्थल और करीब दर्जन भर बड़े धार्मिक स्थल सहित कई खासियतों से भरपूर देश का हृदय स्थल पर्यटन के क्षेत्र में अभी वह मुकाम हासिल नहीं कर पाया है, जिसका वह हकदार है। हालांकि बीते सालों में प्रदेश ने पर्यटन के क्षेत्र में कई सुधार हुए हैं। फिल्म और रिस्पांसिबल टूरिज्म के तहत कई नवाचार हुए और पर्यटक भी बढ़े हैं, लेकिन अन्य राज्यों की तुलना में अभी भी हम पर्यटकों को आकर्षित करने में हम पीछे हैं। इसकी बड़ी वजह यह कि पर्यटन सीधा जनता से जुड़ा नहीं होने कारण राजनीतिक दलों के लिए कभी मुद्दा नहीं रहा।लक्ष्य आधारित काम नहीं हुआ। राज्य की सरकारों ने भी उतना ध्यान नहीं दिया जितनी जरूरत थी। धार्मिक पर्यटन को बढ़ाने के लिए उज्जैन में श्रीमहाकाल महालोक बनाया गया। इसी तर्ज पर आठ और लोक बनाने का काम चल रहा है, पर नैसर्गिक, ऐतिहासिक, पुरातात्विक महत्व वाले पर्यटन स्थलों पर ध्यान कम रहा है। राजनीतिक दल अपने घोषणा पत्र में निजी और सरकारी क्षेत्र में रोजगार देने का वादा करते हैं। पर्यटन को बढ़ाया जाए तो रोजगार के नए अवसरों के द्वार खुल जाएंगे। देश ही नहीं दुनिया के मानचित्र पर एक अच्छे पर्यटन राज्य (टूरिज्म स्टेट) की छवि बन सकती है। केरल, सिक्किम सहित कई राज्य इसके उदाहरण हैं। एक बात यह भी है कि प्रदेश में जितने पर्यटक आ रहे हैं उस हिसाब भी रोजगार और स्वरोजगार नहीं बढ़ा है। पर्यटन को रोजगार के रूप में स्थापित करने में सरकार विफल रही है। प्रदेश के प्रमुख पर्यटन स्थलों तक हवाई और रेल सुविधा का अभाव भी पर्यटकों के आवागमन में बाधक है।

## सीवेज ट्रीटमेंट प्लांट मिला बंद, सहायक यंत्री को हटाया

भोपाल। शहर में संचालित हो रहे सीवेज ट्रीटमेंट प्लांट हकीकत में काम कर भी रहे या नहीं यह देखने के लिए शनिवार को नगर निगम आयुक्त हरेंद्र नारायण ने चूनाभट्टी स्थित प्लांट का औचक निरीक्षण किया। जहां उन्हें प्लांट तो बंद मिला साथ ही जिम्मेदारी कर्मचारी भी मौजूद नहीं थे। इससे उन्होंने नाराजगी व्यक्त करते हुए एक कर्मचारी को सेवा से मुक्त कर दिया तो एक अन्य को नोटिस जारी किया है। इतना ही नहीं प्लांट का नियमित संचालन एवं समुचित पर्यवेक्षण नहीं करने पर अंकिता कंपनी को नोटिस जारी किया है। जानकारी के अनुसार चूनाभट्टी क्षेत्र में बंसल अस्पताल के पीछे स्थित सीवेज ट्रीटमेंट प्लांट के तीन माह से बंद होने की शिकायत पर निगमायुक्त हरेंद्र नारायण ने शनिवार सुबह प्लांट

का औचक निरीक्षण किया। निरीक्षण के दौरान सीवेज ट्रीटमेंट काम कर भी रहे या नहीं यह व्यक्त करते हुए संचालन से संबंधित अंकिता कंपनी को नोटिस जारी करने के निर्देश दिए। उन्होंने सीवेज ट्रीटमेंट प्लांट पर लगे स्काडा सिस्टम का भी अवलोकन किया और डाटा के संबंध में संतोषजनक जानकारी न देने पर प्रभारी सहायक यंत्री सीवेज प्रकोष्ठ एचएस कुशवाह को कारण बताओ नोटिस जारी किया। निगम आयुक्त ने इस सीवेज ट्रीटमेंट प्लांट से संबंधित स्काडा सिस्टम का एक वर्ष का रिकार्ड तलब किया।प्लांट का उचित पर्यवेक्षण न करने पर सहायक यंत्री आरके त्रिवेदी को प्रभार से मुक्त कर हाउसिंग फार आल में पदस्थ सहायक यंत्री आरके गोयल को सीवेज ट्रीटमेंट



प्लांट का प्रभार देने के आदेश जारी किए हैं।

**गुटखा धूकने पर लगाया 500 रुपये जुर्माना**

निगमायुक्त ने अधीक्षण यंत्री सीवेज प्रकोष्ठ संतोष गुप्ता से चर्चा की और सीवेज ट्रीटमेंट प्लांट के परिचालन एवं मरम्मत आदि

संबंधी कार्यों के पूर्ण होने के प्रतिवेदन प्राप्त होने पर ही भुगतान की कार्रवाई करने के निर्देश दिए हैं।साथ ही प्लांट पर तीन शिफ्टों में कार्य कराने के लिए कर्मचारियों को पर्याप्त संख्या में तैनात करने के लिए कहा है।उन्होंने स्वच्छता के साथ-साथ

एसटीपी के संचालन के पर्यवेक्षण के लिए संबंधित क्षेत्र के सहायक स्वास्थ्य अधिकारियों को भी निर्देशित किया। इसके अलावा निगमायुक्त ने गुटखा धूकने वाले गार्ड राज मारुत पर 500 रुपये का जुर्माना लगाने एवं उसे कार्य से पृथक करने के निर्देश दिए हैं।

## रवींद्र भवन में नाटक आगरा बाजार का मंचन, शौर्य स्मारक में सैन्य फिल्म प्रदर्शन

भोपाल। शहर में कलात्मक, सांस्कृतिक, सामाजिक, खेल, धार्मिक आदि गतिविधियों का सिलसिला निरंतर चलता रहता है। रविवार 28 अप्रैल को भी शहर में ऐसी अनेक गतिविधियों का आयोजन होने जा रहा है, जिनका आप आनंद उठा सकते हैं। यहाँ हम कुछ ऐसे ही चुनौदा कार्यक्रमों की जानकारी पेश कर रहे हैं, जिसे पढ़कर आपको अपनी दिन की कार्ययोजना बनाने में आसानी होगी।

मतदाता जागरूकता कार्यक्रम – 07 मई को होने जा रहे मतदान को लेकर लोगों को जागरूक करने के लिए सबसे लंबी पेंटिंग बनाने की पहल भोपाल जिला प्रशासन द्वारा की जा रही है। सुबह सात बजे से यह आयोजन बोट क्लब पर हो रहा है। ग्लोबल इंडिया प्रदर्शनी – होटल जहानुमा



पैलेस में ग्लोबल इंडिया प्रदर्शनी का आयोजन किया जा रहा है, जिसमें देश भर से आए फैशन डिजाइनरों और महिला उद्यमी अपने लेटेस्ट संग्रह और डिजाइन

का प्रदर्शन कर रहे हैं। समय सुबह 11 बजे से है। माह का प्रादर्श – इंदिरा गांधी राष्ट्रीय मानव संग्रहालय में माह का प्रादर्श श्रंखला के तहत इस माह गोंड

समुदाय में विवाह समारोह के दौरान आंगन में बने मंडवा (विवाह मंडप) के नीचे स्थापित किया जाने वाला मंगरोही- एक विवाह स्तंभ को प्रदर्शित किया जा रहा है। वीथी

संकुल में इसे सुबह 11 बजे से शाम छह बजे तक देखा जा सकता है। चित्र प्रदर्शनी – मध्यप्रदेश जनजातीय संग्रहालय में गोंड समुदाय की चित्रकार संदीपी परस्ते के चित्रों की प्रदर्शनी सह-विक्रय का संयोजन किया जा रहा है। 48वीं शलाका चित्र प्रदर्शनी को दोपहर 12 से रात आठ बजे तक देखा जा सकता है। नाट्य कार्यशाला – पीएनटी चौराहे पर स्थित मायाराम सुरजन भवन में समांतर नाट्य संस्था द्वारा नाट्य कार्यशाला का आयोजन किया जा रहा है। बचों और युवाओं के लिए आयोजित वर्कशॉप का समय शाम पांच बजे से रात आठ बजे तक है। सैन्य फिल्म प्रदर्शन – शौर्य स्मारक के मुक्ताकाश मंच पर शाम को सैन्य फिल्म दिस इज नो सबरे रेटलिंग प्रदर्शित की जाए। फिल्मस

डिवीजन आफ इंडिया द्वारा प्रस्तुत यह फिल्म 1971 के युद्ध में भारतीय वायुसेना की उपलब्धियों और सहयोग पर आधारित है। नाटक मंचन – आधुनिक भारतीय रंगमंच और भारतीय नाटक के इतिहास में मील का पत्थर नाटक आगरा बाजार का मंचन 28 अप्रैल को भोपाल में हो रहा है। 70 साल से ये नाटक हिंदी रंगमंच के दर्शकों के दिलों पर राज कर रहा है। हबीब तनवीर की जन्मशताब्दी पर हम थिएटर ग्रुप द्वारा इस नाटक के रवींद्र भवन दो शो होंगे। पहला शो शाम चार बजे और दूसरा शाम सात बजे से शुरू होगा। इस नाटक में दिल्ली, मुंबई, छत्तीसगढ़ और भोपाल के कलाकार मिलकर काम कर रहे हैं। सहयोग राशि के रूप में प्रवेश शुल्क पांच रुपये रखा गया है।











## देवबंद के स्प्रिंग डेल पब्लिक स्कूल के दो होनहार छात्रों का जेईई में हुआ चयन

स्कूल प्रबंधन ने छात्रों की इस सफलता पर उन्हें बधाई देते हुए उनके उज्जवल भविष्य की कामना की

गौरव सिंघल। सिटी चीफ सहारनपुर, देवबंद नगर के स्प्रिंग डेल पब्लिक स्कूल के दो होनहार छात्र अब्दुल्लाह और अब्दुल समद का जेईई (ज्वाइंट एंट्रेंस एग्जाम) में चयन हुआ है। स्कूल प्रबंधन ने उनकी इस सफलता पर छात्रों को बधाई दी और उनके उज्जवल भविष्य की कामना की। अब्दुल्लाह और अब्दुल समद स्प्रिंग डेल पब्लिक स्कूल में 12 वीं कक्षा के छात्र हैं। उनका चयन जेईई मेन के लिए हुआ है। उनकी इस उपलब्धि पर स्कूल के चेयरमैन साद फैजान सिद्दीकी व को-चेयरमैन अहमद सिद्दीकी ने छात्रों के उज्जवल भविष्य की कामना करते हुए कहा कि यह बहुत गर्व का विषय है कि उनके स्कूल के छात्रों का चयन जेईई के लिए हुआ है। उन्होंने कहा



कि इस परीक्षा की सफलता के लिए दोनों छात्रों का अथक परिश्रम, उनके माता-पिता व अध्यापकों का भी योगदान रहा है। स्कूल स्टाफ ने भी हर्ष जताया है।

## एसएसआई द्वारा एसएसपी की बिना अनुमति के दिया दबिश देने पर एसएसपी ने एसएसआई को किया निलंबित

सहारनपुर, एसएसपी डॉ. विपिन ताडा ने कोतवाली बेहट के एसएसआई मेहर सिंह को निलंबित कर दिया है। आरोप है कि एसएसआई ने एक मामले में एसएसपी की बिना अनुमति के हरियाणा में दबिश दी थी। एसएसपी डॉ. विपिन ताडा ने बताया कि एसएसआई मेहर सिंह एक मामले की विवेचना कर रहे थे। मामले में नामजद आरोपी हरियाणा के रहने वाले हैं। एसएसआई मेहर सिंह एसएसपी की बिना अनुमति के हरियाणा में दबिश दी, लेकिन आरोपी नहीं पकड़े गए। इस संबंध में एसएसपी ने एसएसआई से दबिश देने का कारण पूछा तो वह संतोषजनक जवाब नहीं दे पाए। इसके बाद



एसएसपी ने एसएसआई को निलंबित कर दिया।

## दिल्ली- यमनोत्री हाईवे पर प्राइवेट बस ने बाइक सवार को मारी टक्कर, बाइक सवार गंभीर रूप से हुआ घायल, घायल को अस्पताल में किया गया भर्ती,चालक फरार



गौरव सिंघल। सिटी चीफ सहारनपुर, सहारनपुर जनपद के मिर्जापुर थाना क्षेत्र के गांव जाटोवाला में तेज गति से दौड़ती प्राइवेट बस ने बाइक सवार को जोरदार टक्कर मार दी जिससे बाइक सवार अमन पुत्र गोविंद निवासी गांव फतेहाज्जहपुर उर्फ जाटोवाला गंभीर रूप से घायल हो गया। सूचना के बाद मौके पर पहुंची मिर्जापुर पुलिस ने घायल को इलाज के लिए अस्पताल पहुंचाया और बस को कब्जे में लेकर कार्यवाही शुरू कर दी है।इसी दौरान पुलिस को चकमा देकर बस का चालक और परिचालक मौका पाकर फरार हो गए। पुलिस मामले की जांच में जुटी हुई है।

## सीहोरा खुर्द के पास जंगल में मिली अज्ञात लाश, जांच में जुटी पुलिस

रायसेन, गैरतगंज। तहसील मुख्यालय से सिलवानी मार्ग पर स्थित ग्राम सीहोरा खुर्द के पास जंगल में एक अज्ञात खूद व्यक्ति की लाश मिली है। घटना की जानकारी मिलने पर पुलिस घटनास्थल पर पहुंची तथा पड़ताल शुरू कर दी है।मिली जानकारी के मुताबिक सीहोरा खुर्द गांव के पास जंगल में सायं करीब 5 बजे एक 62 वर्षीय वृद्ध व्यक्ति का शव मिलने की जानकारी पुलिस को प्राप्त हुई। जानकारी मिलने पर पुलिस टीम मौके पर पहुंची। मौके पर शव के पास में से कुछ कपड़े मिले हैं, वहीं व्यक्ति के संबंध में कोई परिचय कार्ड या दस्तावेज नहीं मिला, जिससे शव की पहचान नहीं हो पाई है। पुलिस सूत्रों के मुताबिक व्यक्ति का शव बुरी तरह सड़-गल जाने से उसकी पहचान नहीं हो पा रही है। वहीं



लाश 8 से 10 दिन पुरानी होने की संभावना जताई गई है। मौके का मुआयना करने पर संभावना जताई जा रही है कि उक्त व्यक्ति जंगल में गया होगा एवं ठोकर लगने से गहरी चोट लगने एवं तेज़ गर्मी से उसकी मौत हुई होगी। फ़िलहाल शव को पोस्टमार्टम के लिए गैरतगंज सिविल अस्पताल भेजा गया है। थाना प्रभारी महेश टांडेकर का कहना है कि इस प्रकार की किसी व्यक्ति की गुमशुदगी की रिपोर्ट थाने में नहीं आई। ऐसे में शव की पहचान मुश्किल है। फ़िलहाल मौत का कारण पोस्टमार्टम के बाद पता चलेगा। पुलिस द्वारा शव की पहचान करने के प्रयास किये जा रहे हैं।

## खेतों के ऊपर से गुजर रही बिजली लाइन के तारों से निकली चिंगारी गिरने से लगी आग

चार किसानों की करीब 40 बीघा गेहूं की फसल व एक किसान का भूसा जलकर हुआ राख

गौरव सिंघल। सिटी चीफ सहारनपुर (अंबेहटा), रनियाला दयालपुर गांव में खेतों के ऊपर से गुजर रही बिजली लाइन के तारों से निकली चिंगारी गिरने से चार किसानों की करीब 40 बीघा गेहूं की फसल व एक किसान का भूसा जलकर राख हो गया। ग्रामीणों ने एक घंटे कड़ी मशक़त के बाद आग पर काबू पाया। पुलिस व तहसीलदार ने मौके पर पहुंचकर जानकारी हासिल की। प्राप्त जानकारी के अनुसार रनियाला दयालपुर गांव निवासी काकूराम पुत्र रामपाल, अमरीक सिंह पुत्र सुरजन सिंह, सुन्दर पुत्र अजमेर, लाखेराम व ओमकार सिंह आदि किसानों के खेत पास-पास हैं। किसानों ने बताया कि दोपहर करीब एक बजे खेतों में गेहूं कटाई का काम चल रहा था। इसी दौरान ऊपर से गुजर रही एलटी लाइन के तार से चिंगारी निकलकर खेत में आ गिरी तथा फसल ने आग पकड़ ली। ग्रामीण टैंकरों में पानी भरकर मौके पर पहुंचे तथा आग पर पानी डालकर करीब एक घंटे में काबू



पाया। सूचना पाकर तहसीलदार नकुड़ जसविंदर सिंह, लेखपाल आशीष कुमार, चौकी प्रभारी नरेंद्र भड़ाना मौके पर पहुंचे। बाद में दमकल विभाग की गाड़ी भी

पहुंची परंतु तब तक काकूराम का पांच बीघा, सुन्दर का छह बीघा, लाखेराम का छब्बीस बीघा, ओमकार का दो बीघा गेहूं तथा अमरीक सिंह का तीस बीघा

फसल का भूसा जलकर राख हो चुका था। किसानों ने सुआवजे की मांग करते हुए संबंधित बिजली विभाग के अधिकारियों के विरुद्ध कार्रवाई की मांग की है।

## इंटर में सभी विषयों में विशेष लाये योग्यता, किया अच्छा प्रदर्शन

जिलाधिकारी ने किया मेधावी छात्रों को सम्मानित



गौरव सिंघल। सिटी चीफ सहारनपुर, जिलाधिकारी सहारनपुर डा. दिनेश चंद्र ने हाईस्कूल में जनपद की श्रेष्ठता सूची में तीसरे स्थान पर रहे नेशनल मॉडल इंटर कॉलेज के छात्र शाह आलम व इंटर में सभी विषयों में विशेष योग्यता लाने वाले आशुतोष को स्मृति चिन्ह देकर सम्मानित किया। जिलाधिकारी दिनेश चंद्र के बुलावे पर परिजनों व कॉलेज प्रबंधक बत्सराज स्वाधीन के साथ जिलाधिकारी कार्यालय पहुंचे दोनों छात्रों के उज्जल भविष्य की कामना करते हुए जिलाधिकारी ने भविष्य में और अच्छा प्रदर्शन करने को प्रेरित किया।



## सवा सौ करोड़ रुपये के घोटाले के मामले में आरोपितों के घर छाप, दस्तावेज और गाड़ियां जब्त



इंदौर। नगर निगम में हुए सवा सौ करोड़ से ज्यादा के घोटाले के आरोपितों के घर रविवार तड़के पुलिस ने छाप मार कार्रवाई की है। अधिकारी भारी पुलिस बल के साथ पहुंचे और घरों में तलाशी ली। इस दौरान पुलिस को दस्तावेज और गाड़ियां हाथ लगी है।इसीपी जौन-3 पंकज पांडे के मुताबिक टीम सर्वप्रथम आरोपित राहुल बढेरा के घर निपानिया स्थित डीबी सिटी अप टाउन पहुंची थी। यहां राहुल का आलीशान बंगला है। पुलिस ने तलाशी ली और उसके घर दस्तावेज व दो गाड़ियां जब्त की। राहुल के साथ उसकी पत्नी रेणु की भी तलाश है। इसके बाद टीम मदीनानगर पहुंची और आरोपित मोहम्मद सिद्दीक, मोहम्मद साजीद और मोहम्मद जाकिर के घरों की तलाश ली।

## पार्वती पट से सजा है उज्जैन में नागचंद्रेश्वर मंदिर का प्रवेश द्वार, इसी मंदिर से शुरू होती है पंचकोसी यात्रा

उज्जैन। महाकाल वन में स्थित चौरासी महादेव के मंदिरों में यह पटनी बाजार स्थित भगवान श्री नागचंद्रेश्वर का मंदिर है। प्रतिवर्ष वैशाख कृष्ण दशमी पर यात्री इसी मंदिर में भगवान नागचंद्रेश्वर से बल लेकर पंचकोसी यात्रा की शुरुआत करते हैं। शहर के मध्य इस मंदिर का जितना धार्मिक महत्व है, मूर्ति शिल्प की दृष्टि से भी यह उतना ही बेजोड़ है। मंदिर का प्रवेश द्वार पार्वती पट से आच्छादित है। इसमें माता पार्वती के विभिन्न स्वरूपों का अंकन किया गया है। मंदिर में एक हजार साल पुरानी मूर्तियों का संसार समायो है विक्रम विश्व विद्यालय के पुराविद डा.रमण सोलंकी ने बताया नागचंद्रेश्वर मंदिर भारतीय मूर्ति शिल्प के गौरवशाली इतिहास को समेटे हुए है। यह सभी मूर्तियां मालवा बेसाल्ट पर उकेरी गई एक हजार साल पुरानी है। इस मंदिर की आधार शिला परमार काल में रखी गई थी। उस समय शिल्पियों ने भरे बलवा प्रस्तर (मालवा बेसाल्ट) पर मूर्तियों का अंकन किया। परमार काल में शिव मंदिरों के प्रवेश द्वार को पार्वती पट से सुसज्जित करने की परंपरा रही है, जो इस मंदिर में दिखाई देती है। इसके अलावा मंदिर परिसर में भैरव व उमा महेश्वर की मूर्तियां भी स्थापित है। यह मूर्तियां शिल्प कला की दृष्टि से महत्वपूर्ण है। नागचंद्रेश्वर मंदिर के गर्भगृह में मुख्य शिवलिंग के समीप एक छोटा शिवलिंग भी प्रतिष्ठित है। यह केदारनाथ के शिवलिंग की तरह दृष्टि गोचर होता है। पुजारियों के अनुसार भगवान नागचंद्रेश्वर शेषनाग अवतार बलदाऊ का रूप है।

## पंचकोसी यात्रा 3 मई से, त्रिवेणी घाट पर स्नान करने को शिप्रा में पानी तक नहीं

उज्जैन। पांच दिन बाद 3 मई से 118 किलोमीटर लंबी पंचकोसी यात्रा प्रारंभ हो जाएगी। तैयारियां ऐसी है कि त्रिवेणी घाट पर स्नान करने को शिप्रा नदी में पानी तक उपलब्ध नहीं है। नदी का आंचल पूरा सूखा पड़ा है। यात्रा मार्ग और पड़ाव स्थलों से मधुमक्खी के छत्ते भी नहीं हटे हैं। मार्ग पर शोल्ल्डर का भराव, कंटिली झाड़ियों की सफाई का कार्य अधूरा है।शनिवार को संभागायुक्त संजय गुप्ता संग आइजी, डीआइजी, कलेक्टर, एसपी ने यात्रा मार्ग और पड़ाव स्थलों का निरीक्षण किया। संभागायुक्त ने 30 अप्रैल तक सभी पड़ाव स्थलों पर पर्याप्त छांव, ठंडे पेयजल, सांची के स्टाल लगाने, चिकित्सा एवं राशन सुविधा उपलब्ध कराने के निर्देश दिए।पिंगलेश्वर महादेव मंदिर पड़ाव स्थल पर लोक निर्माण विभाग के कार्यपालन यंत्री ने उन्हें बताया कि यहां लगभग पांच एकड़ जमीन को समतल कर मरम्मत कराई है। 42 हजार वर्ग फीट में छांव की व्यवस्था की है। पेयजल के लिए सात टैंकर और स्नान के लिए शावर लगा दिए हैं। तीन बेड का अस्पताल भी बनाया जा रहा है।करोहन स्थित पड़ाव स्थल कायावरोहेश्वर महादेव मंदिर पर कलेक्टर ने टेंट का साइज बढ़ाने और विद्युत यांत्रिकी विभाग को स्ट्रीट लाइट लगाने के निर्देश दिए। कलेक्टर ने सभी पड़ाव स्थलों पर एंबुलेंस की व्यवस्था सुनिश्चित करने को कहा। वन विभाग को मधुमक्खी के छत्ते हटाने को कहा। पड़ाव स्थल बिलकेश्वर महादेव मंदिर, अंबोदिया, ऋषा मुक्तेश्वर महादेव मंदिर जैथल और पड़ाव स्थल उंडासा का भी निरीक्षण किया। गंभीर बांध के पास बिलकेश्वर महादेव मंदिर परिसर में बैठक की। अधिकारियों को सौंपे

दायित्व और उनकी प्रगति की समीक्षा की। यात्रा के संचालन में जनअभियान परिषद और उनकी समितियों को जोड़ने के निर्देश दिए। उन्होंने कहा कि पैदल चलने वाले लोगों के पैरों में छाले न हों, इसके लिए पेट्रोलियम जेली की भी व्यवस्था करने, मतदाता जागरूकता गतिविधि करने, स्नान के लिए घाटों पर पानी का इंतजाम करने के निर्देश दिए। बिजली विभाग को पंचकोसी मार्ग पर लगे विद्युत पोल पर लाइट लगाने, पीएचई को हर 500 मीटर की दूरी पर ठंडे पानी की उपलब्धता सुनिश्चित कराने के निर्देश दिए। निरीक्षण में जिला पंचायत सीईओ, नगर निगम आयुक्त सहित विभिन्न विभाग के अधिकारी साथ थे। सीसीटीवी से सघन निगरानी की जाए- पुलिस महानिरीक्षक संतोष कुमार सिंह ने निर्देश दिए कि सुरक्षा के मद्देनजर सभी सातों पड़ाव स्थलों पर सीसीटीवी के माध्यम से सघन निगरानी की जाए। भीड़ प्रबंधन के लिए अनाउंसमेंट सिस्टम का प्रभावी ढंग से उपयोग किया जाए। सुरक्षा व्यवस्था मजबूत रखें। मार्गों पर अच्छे रेडियम युक्त स्टापेज और साइनेज लगाएं। कलेक्टर ने नगर निगम आयुक्त को पड़ाव स्थलों पर मच्छरों से बचाव के लिए आवश्यक दवाइयों का छिड़काव करने और फागिंग कराने, अग्नि सुरक्षा के इंतजाम करने को भी कहा। चिन्हित ब्लैक स्पाट पर सुरक्षा के आवश्यक उपाय करने, यात्रा अवधि के दौरान बड़े भारी वाहनों का प्रवेश प्रतिबंधित करने, पत्थर और गिट्टी के डंपरो का रूट डायवर्ट करने, हर दो से तीन किलोमीटर पर बोर्ड लगाने के निर्देश भी दिए।



# लेवाली बढ़ने से सोना 150 रुपये सुधरा, चांदी में भी मामूली बढ़त

**इंदौर।** तीन दिन से कीमती धातुओं के घटते दामों के असर के बाद दोनों में लेवाली निकलती दिखी। इससे सराफा बाजार में सोने-चांदी के दामों में शुक्रवार को मामूली सुधार हुआ। बताया जा रहा है कि अंतरराष्ट्रीय बाजारों में भी लेवाली बढ़ी है। दरअसल, विश्लेषकों को अमेरिकी अर्थव्यवस्था में नरमी के संकेत दिख रहे हैं। ऐसे में एशियाई व्यापार में सोने-चांदी की कीमतों में फिर से बढ़ोतरी देखने को मिली है। सोने की मांग फिर बढ़ना इसकी वजह है। हालांकि, जानकार कह रहे हैं कि वैश्विक संकेत ऐसे नहीं है जो लंबी तेजी को सपोर्ट करे। कामेक्स पर सोना बढ़कर 2348 डालर प्रति औंस और चांदी 27.66 डॉलर प्रति पर कारोबार हुआ। इसके चलते इंदौर में सोना कैडबरी नकद में एक बार फिर 73 हजार के पार 73050 रुपये प्रति दस ग्राम और चांदी चौरसा में लेवाली जोरदार रहने से 200 रुपये बढ़कर 80500 रुपये प्रति किलो पर पहुंच गई। ज्वेलर्स का मानना है कि पिछले पांच सत्रों में लगभग रिकार्ड ऊंचाई से गिरने के बाद सोने में सप्ताह के आखिरी दिन सटोरियों की भी कुछ लेवाली रही। इससे हाजर में मात्र 150



रुपये सुधार हुआ है। कामेक्स पर सोना ऊपर में 2352 तथा नीचे में 2326 डालर प्रति औंस और चांदी ऊपर में 27.66 व नीचे में 26.25 डालर प्रति औंस पर कारोबार करती देखी गई। सोना कैडबरी रवा नकद में 73050 रुपये, सोना (आरटीजीएस) 74000 रुपये तथा सोना (91.60 कैरेट) (आरटीजीएस) 67830 रुपये प्रति दस ग्राम बोला गया। गुरुवार को सोना 72900 रुपये पर बंद हुआ था। वहीं, चांदी चौरसा 80500 रुपये, चांदी चौरसा (आरटीजीएस) 81800 रुपये तथा चांदी टंच 80500 रुपये प्रति

किलो बोली गई। गुरुवार को चांदी चौरसा (नकद) 80300 रुपये पर बंद हुई थी। सोना स्टैंडर्ड 73200 रुपये तथा सोना रवा 73100 रुपये प्रति दस ग्राम के भाव रहे। वहीं, चांदी पाट 80700 रुपये तथा चांदी टंच 80600 रुपये प्रति किलो बोली गई। सिका 800 रुपये प्रति नग रहा। रतलाम सराफा बाजार में सोना-चांदी के दाम सोना स्टैंडर्ड 74600 रुपये तथा सोना रवा 74550 रुपये प्रति दस ग्राम के भाव रहे। वहीं, चांदी चौरसा 82000 रुपये तथा टंच 82100 रुपये प्रति किलो बोली गई।

## 2030 तक ई-कॉमर्स का तीसरा सबसे बड़ा बाजार होगा भारत

इसका सबसे बड़ा कारण है किफायती इंटरनेट

2030 तक चीन और अमेरिका के बाद भारत दुनिया का तीसरा सबसे बड़ा ई-कॉमर्स बाजार बन जाएगा और डिजिटल अर्थव्यवस्था का आकार बढ़कर 8,000 करोड़ डॉलर हो जाएगा। वहीं, इसी साल तक भारत का ई-कॉमर्स बाजार बढ़कर करीब 3,250 करोड़ डॉलर होने की उम्मीद है। एक अनुमान के मुताबिक, 2030 तक भारत में 50 करोड़ से ज्यादा लोग ऑनलाइन खरीदारी कर रहे होंगे। फिलहाल, भारत का ई-कॉमर्स बाजार करीब 1,130 करोड़ डॉलर का है, जो करीब 21वें सालाना की दर से बढ़ रहा है। इसके बढ़ने का सबसे बड़ा कारण 13.5 रुपये प्रति जीबी की दर से किफायती इंटरनेट है। मोबाइल से इंटरनेट तक पहुंच में 2019 की तुलना में 2023-24 में 21 फीसदी की वृद्धि हुई है। 2025 तक 87वें घरों में इंटरनेट कनेक्शन होगा। इंटरनेट



उपभोक्ताओं के साथ ऑनलाइन शॉपिंग करने वालों की संख्या में वृद्धि का अनुमान है। 2019 से 2026 के बीच ग्रामीण भारत में 22 फीसदी की वार्षिक दर से सक्रिय इंटरनेट उपभोक्ताओं की संख्या 88 करोड़ से ज्यादा हो जाएगी। भारत की डिजिटल अर्थव्यवस्था व ई-कॉमर्स बाजार में वृद्धि के कारणों

में यूनिफाइड पेमेंट्स इंटरफेस (यूपीआई) सबसे अहम है। 2022 में इसके जरिये 1.5 लाख करोड़ अमेरिकी डॉलर का लेन-देन किया गया। 2026 तक जब भारत की 81 फीसदी आबादी के पास स्मार्टफोन होगा, तो यह आबादी भी यूपीआई जैसे माध्यमों का उपयोग कर रही होगी।

## भारत और ताइवान ने डब्ल्यूटीओ की इकाई से आईसीटी आयात शुल्क विवाद पर फैसला टालने को कहा, यह है कारण

भारत और चीनी ताइपे (ताइवान) ने विश्व व्यापार संगठन (डब्ल्यूटीओ) के विवाद निपटान निकाय से 26 जुलाई तक कुछ सूचना और प्रौद्योगिकी उत्पादों पर नयी दिल्ली के आयात शुल्क के खिलाफ कोई फैसला नहीं लेने को कहा है क्योंकि 'दोनों पक्ष मामले को सुलझाने में लगे हुए हैं।' एक अधिकारी ने यह बात कही। यह मुद्दा 26 अप्रैल को जिनेवा में विवाद निपटान निकाय (डीएसबी) की बैठक के दौरान उठा। जिनेवा स्थित अधिकारी ने कहा कि बैठक में दोनों देशों ने विवादों के समाधान को सुविधाजनक बनाने में मदद के लिए डीएसबी को 26 जुलाई, 2024 तक विवाद पैनल की रिपोर्टों पर विचार नहीं करने के लिए कहा है। उन्होंने बताया कि निकाय इस पर सहमत हो



गया है। इससे पहले भी डीएसबी ने रिपोर्टों पर विचार करने में देरी के लिए भारत और चीनी ताइपे के तीन पिछले अनुरोधों पर सहमति व्यक्त की थी। डब्ल्यूटीओ के नियमों के अनुसार, आदेश जारी होने के 60

दिनों के भीतर पैनल के फैसले को डीएसबी द्वारा कार्यान्वयन के लिए अपनाना होगा। हालांकि, दोनों देश परस्पर निर्णय को अपनाने में देरी के लिए डीएसबी से अनुरोध कर सकते हैं। डब्ल्यूटीओ के एक विवाद

पैनल ने 17 अप्रैल, 2023 को अपनी रिपोर्ट में कहा कि कुछ सूचना और प्रौद्योगिकी उत्पादों पर भारत द्वारा लगाया गया आयात शुल्क वैश्विक व्यापार मानदंडों का उल्लंघन है। डब्ल्यूटीओ में इन शुल्कों के खिलाफ यूरोपीय संघ, जापान और ताइवान द्वारा दायर एक मामले के बाद यह फैसला आया। चीनी ताइपे ने मई, 2019 में सेलुलर नेटवर्क के लिए टेलीफोन सहित कुछ इलेक्ट्रॉनिक सामानों पर लगाए गए आयात शुल्क को लेकर डब्ल्यूटीओ में भारत के खिलाफ मामला दायर किया था। इन वस्तुओं में आवाज, छवियों या अन्य डेटा के स्वागत, रूपांतरण और प्रसारण या पुनर्जनन के लिए मशीनें; और टेलीफोन सेट के हिस्से शामिल हैं।

## बांग्लादेश और यूएई समेत छह देशों को 99150 मीट्रिक टन प्याज निर्यात होगा, सरकार ने दी मंजूरी



केंद्र सरकार ने छह देशों, बांग्लादेश, संयुक्त अरब अमीरात, भूटान, बहरीन, मॉरीशस और श्रीलंका को 99,150 मीट्रिक टन प्याज के निर्यात की अनुमति दे दी है। एक प्रेस विज्ञप्ति के अनुसार, यह निर्णय पिछले वर्ष की तुलना में 2023-24 में खरीफ और रबी फसलों के कम अनुमानों और अंतरराष्ट्रीय बाजार में

बढ़ती मांग को देखते हुए लिया गया है। निर्यात की सुविधा के लिए, नेशनल कोऑपरेटिव एक्सपोर्ट्स लिमिटेड (एनसीईएल) को इन देशों को प्याज निर्यात करने की जिम्मेदारी सौंपी गई है। सरकार की ओर से दी गई जानकारी के अनुसार एनसीईएल प्रतिस्पर्धी कीमतों पर ई-प्लेटफॉर्म के माध्यम से घरेलू उत्पादकों से

प्याज इकट्ठा करेगा। इस प्याज की आपूर्ति नामित एजेंसियों या गंतव्य देशों की एजेंसियों को बातचीत के आधार पर तय की दरों पर 100 प्रतिशत अग्रिम भुगतान के साथ की जाएगी। महाराष्ट्र, देश का सबसे बड़ा प्याज उत्पादक होने के नाते, निर्यात के लिए प्याज का प्रमुख आपूर्तिकर्ता होगा। इसके अलावे, सरकार ने

2000 मीट्रिक टन सफेद प्याज के निर्यात की अनुमति दी है। इसका उत्पादन विशेष रूप से मध्य पूर्व और कुछ यूरोपीय देशों में निर्यात करने के लिए किया जाता है। सफेद प्याज की उत्पादन लागत बीज की ऊंची कीमत और अच्छी कृषि पद्धतियों को अपनाने के कारण सामान्य प्याज की तुलना में अधिक होती है।

## खेल

### विश्व नंबर 1 स्विचातेक मैड्रिड ओपन के अंतिम-16 में, सोराना क्रिस्टी को 6-1, 6-1 से आसानी से हराया

विश्व की नंबर एक महिला टेनिस खिलाड़ी इगा स्विचातेक ने अपना शानदार प्रदर्शन जारी रखते हुए शनिवार को मैड्रिड ओपन के अंतिम-16 में जगह बनाई। पोलैंड की स्विचातेक ने महिला एकल के मुकाबले में रोमानिया की सोराना क्रिस्टी को सीधे सेटों में 6-1, 6-1 से हराया। इसके साथ ही स्विचातेक का जीत-हार का रिकॉर्ड 26-4 हो गया है। वह पिछले साल यहां फाइनल में सबालेंका से हार गई थी। स्विचातेक अब अंतिम-16 के मुकाबले में स्पेन की सारा सोरिबेस टोरमो के खिलाफ खेलेंगी। वह अगले महीने होने वाले फ्रेंच ओपन की तैयारी कर रही हैं। वह फ्रेंच ओपन की तीन की विजेता हैं। पुरुष एकल के मुकाबले में ब्राजील के कालिफायर खिलाड़ी थियागो



मोंटियरो ने दूसरे दौर में विश्व के सातवें नंबर के खिलाड़ी स्टेफानोस सितसिपास को 6-4, 6-4 से हराकर उन्हें चौका दिया। सितसिपास ने इस महीने की शुरुआत में मोंटे कार्लो टूर्नामेंट

जीता था जबकि पिछले सप्ताह बार्सिलोना ओपन के फाइनल में पहुंचे थे। मैच के बाद सितसिपास ने कहा कि मैंने अच्छे प्रतिद्वंद्वी के खिलाफ मैच खेला। उसने अच्छे शॉट लगाए।

### हंपी, हरिका और वैशाली को बड़ी जिम्मेदारी, फिडे महिला ग्रां प्रि में भारतीय चुनौती का नेतृत्व करेंगी



शामिल हैं। उनके साथ पूर्व रैपिड विश्व चैंपियन हंपी, कैटरिना लगनो और अन्ना मुजिचुक शामिल हैं।

ग्रैंडमास्टर कोनेरु हंपी, हरिका द्रोणावली और आर वैशाली की तिकड़ी 2024-2025 फिडे महिला ग्रां प्रि सीरीज में भारत की चुनौती की अनुवादी करेंगी। इसमें भाग लेने वाली सभी 14 खिलाड़ियों ने कालिफाइन शर्तों को पूरा करने के बाद महिला ग्रां प्रि में अपने स्थान अर्जित किए हैं। शेष छह खिलाड़ियों को प्रत्येक छह टूर्नामेंट के आयोजकों द्वारा नामांकित किया जाएगा। इसमें भाग लेने वाली खिलाड़ियों में तीन विश्व चैंपियन तान झोंगई (2017-2018), अलेक्जेंड्रा कोस्तेनियुक (2008-10) और मारिया मुजीचुक (2015-16) शामिल हैं।

## ज्योति ने लगाई स्वर्ण पदक की हैट्रिक, भारत ने कंपाउंड टीम स्पर्धा में जीते पांच पदक

एशियाई खेलों की चैंपियन ज्योति सुरेखा ने शानदार प्रदर्शन कर शंघाई में चल रहे तीरंदाजी विश्व कप के पहले चरण में स्वर्ण पदक की हैट्रिक लगाई जिससे भारतीय कंपाउंड तीरंदाजों ने पांच पदक जीते। दुनिया की तीसरे नंबर की खिलाड़ी ज्योति ने सत्र के शुरुआती वैश्विक टूर्नामेंट में मेक्सिको की शीर्ष वरीय आंद्रिया बेसेरा को शूटआउट में हराकर यह उपलब्धि हासिल की। इसके साथ ही वह तीन बार की ओलंपियन दीपिका कुमारी के बाद एक विश्व कप में स्वर्ण तीन पदक जीतने वाली दूसरी भारतीय बनीं। इससे पहले, भारतीय पुरुष और महिला कंपाउंड टीमों ने तीरंदाजी विश्व कप के पहले चरण में शानदार प्रदर्शन करते हुए स्वर्ण पदक जीते। महिलाओं की कंपाउंड टीम स्पर्धा में इटली को 236-225 से हराकर अपना पहला स्वर्ण पदक जीता। शीर्ष वरीयता प्राप्त ज्योति सुरेखा ने स्वामी और अदिति और परनीत केवल दो बार में से केवल चार अंक गंवाकर छठी वरीयता प्राप्त इटली को अच्छे



अंतर से हरा दिया और सीजन के शुरुआती वैश्विक शोपीस में अपना खाता खोला। छह-छह तीरों के पहले तीन प्रयास में, ज्योति, अदिति और परनीत केवल दो बार परफेक्ट 10 से चूकीं। इन तीनों ने शुरुआत में ही मार्सेला तोनियोली, इरने फ्रांछिनी और एलिसा रोनेर की इटली की

तिकड़ी पर 178-171 की अच्छी बढ़त ले ली थी। अंत में भारतीय खिलाड़ियों ने दो अंक गंवाए, लेकिन इससे ज्यादा फर्क नहीं पड़ा और उन्होंने 11 अंकों अंतर से स्वर्ण पदक अपने नाम कर लिया। पुरुष टीम में अभिषेक वर्मा, प्रियांश और प्रथमेश एफ ने नीडरलैंड को 238-231 से मात

दी। नीडरलैंड की टीम में माइक शोलेसर, सिल पीटर और स्टेफ विलेम्स थे। चौथी वरीयता प्राप्त पुरुष टीम ने 60 स्कोर करके परफेक्ट शुरुआत की और अगले दो सेट में दो ही अंक गंवाए। इसके बाद फाइनल सेट में परफेक्ट 60 स्कोर करके जीत दर्ज की।

### भारतीय महिला बैडमिंटन टीम का शानदार प्रदर्शन, चालिहा ने किया उलटफेर

भारतीय महिला बैडमिंटन खिलाड़ी अश्विनी चालिहा ने अपने से ऊंची रैंकिंग की खिलाड़ी मिशेल ली को हराकर उलटफेर किया जिससे भारतीय महिला बैडमिंटन टीम ने शनिवार को उबर कप टूर्नामेंट जीत के साथ अभियान की शुरुआत की। भारतीय महिला टीम ने इस तरह कनाडा पर 4-1 की जीत से टूर्नामेंट में सकारात्मक शुरुआत की है। रैंकिंग में 53वें स्थान पर काबिज चालिहा ने मार्नेसिक मजबूती और जज्बे का शानदार प्रदर्शन करते हुए दुनिया की 25वें रैंकिंग की खिलाड़ी ली को शुरुआती सिंगल्स मैच में 26-24, 24-22 से मात दी। ली 2014 और 2022 राष्ट्रमंडल खेलों में क्रमशः स्वर्ण और रजत पदक जीत चुकी हैं। फरवरी में पहली बार एशिया टीम चैंपियनशिप जीतने वाली भारतीय टीम का हिस्सा रही चालिहा ने पीवी सिंधू सहित शीर्ष खिलाड़ियों की अनुपस्थिति में जिम्मेदारी अच्छी तरह निभाई। पिछले साल सीनियर राष्ट्रीय चैंपियनशिप का खिताब जीतने वाली प्रिया कोजेंगबाम और शरुति मिश्रा की युवा महिला डबल्स जोड़ी ने कैथरीन चोई और जेसलिन चाउ को 21-12, 21-10 से हराकर भारत को 2-0 से आगे कर दिया था। इशारानी बरुआ ने वेन यू झांग को 21-13, 21-12 से हराकर भारत को 3-0 की अजय बढ़त दिलाने में मदद की। दूसरे महिला डबल्स में सिमरन सिंधी और रितिका ठाकुर को जैकी डेंट और क्रिस्टल से 19-21, 15-21 से हार का सामना करना पड़ा। इसके बाद राष्ट्रीय चैंपियन अनमोल खरब ने पांचवें और अंतिम मैच में एलियाना झांग को 21-15, 21-11 से हराकर आसान जीत हासिल की।



## ‘रावण ने सीता का हरण किया और मोदी ने’, अलका लांबा का पीएम पर वार



दुर्ग, महिला कांग्रेस की राष्ट्रीय अध्यक्ष अलका लांबा छत्तीसगढ़ के दुर्ग जिले के भिलाई में पहुंचीं. यह पर उन्होंने अपनी स्पीच में प्रधानमंत्री नरेंद्र मोदी की तुलना रावण से की और कहा कि रावण ने सीता का हरण किया और मोदी ने गरीबों और मजदूरों के अधिकारों का हनन किया. उन्होंने आगे कहा कि हमारी मंगल सूत्र की चिंता नहीं करें, बेरोजगारी की चिंता करें.7 मई को होने वाले तीसरे चरण के दुर्ग लोकसभा चुनाव को लेकर धीरे-धीरे सियासत गर्माती नजर आ रही है.

दूसरे चरण का मतदान होने के साथ-साथ अब कांग्रेस और बीजेपी के तमाम स्टार प्रचारक अब दुर्ग लोकसभा पहुंच रहे हैं. इसी कड़ी में भिलाई के सेक्टर 10 के गुंडिचा मंडप में अलका लांबा ने कांग्रेस प्रत्याशी राजेंद्र साहू के पक्ष में लोगों से मतदान करने की अपील की. इसके साथ ही उन्होंने केंद्र सरकार और पीएम मोदी पर जमकर निशाना साधा. अलका लांबा ने केंद्र की मोदी सरकार की तमाम योजनाओं को असफल बताते हुए कहा कि पीएम मोदी और बीजेपी केवल एक ही रंग के

लिए वोट मांगते हैं जबकि कांग्रेस तीन रंगों से बने तिरंगे के लिए वोट मांग रही है. उन्होंने कहा कि बहुत लोग रावण को बड़ा ब्राह्मण मानते हैं, पूजा होती है. मुझे लगता है कि रावण में 10 कमियां थीं. मां सीता का उसने अपहरण किया, मर्यादा पुरुषोत्तम राम और पूरी लंका मां सीता के लिए रावण से अपना सब कुछ त्याग कर लड़े. प्रधानमंत्री जी देश के गरीब मजदूर के अधिकार का हनन करके पूजी पति मित्रों को सौंप रहे हैं, अब फर्क आप देख लीजियेगा मैंने किसके लिए क्या कहा है.

## अनंत-राधिका प्री-वेडिंग सेलिब्रेशन: सबसे महंगी होगी अंबानी परिवार की शादी



**नई दिल्ली ।** अनंत अंबानी और राधिका मर्चेंट की शादी का लोगों को बेसब्री से इंतजार है। यह शादी जुलाई में होनी है। इसकी तैयारी जोर-शोर से जारी है। इस तरह की खबरें हैं कि यह शादी लंदन में अंबानी परिवार के आलीशान स्टोक पार्क एस्टेट में हो सकती है। मार्च में गुजरात के जामनगर में प्री-वेडिंग सेलिब्रेशन हुआ था। 1 से 3 मार्च तक चले इस प्री-वेडिंग सेलिब्रेशन में देश-दुनिया की जानी-मानी हस्तियों ने शिरकत की थी।

मीडिया रिपोर्टों के अनुसार, तीन दिनों के कार्यक्रम पर एक अनुमान से करीब 1,260 करोड़ रुपये खर्च हुए थे। ऐसे में अब माना जा रहा है कि शादी का खर्च इस आंकड़े को भी पार करेगा। यह 1200-1500 करोड़ रुपये के बीच हो सकता है। अनंत मुकेश और नीता अंबानी के सबसे छोटे बेटे हैं।

### प्री-वेडिंग सेलिब्रेशन में थी मेहमानों की लंबी फेहरिस्त

प्री-वेडिंग सेलिब्रेशन में मेहमानों की लंबी फेहरिस्त थी। इनमें ग्लोबल टेक दिग्गज, बॉलीवुड की मशहूर हस्तियां और राजनेता शामिल हुए थे। पॉप स्टार रिहाना ने भी कार्यक्रम में शिरकत की थी। बताया जाता है कि दो घंटे के परफॉर्मेंस के लिए उन्होंने 60 लाख डॉलर (करीब 50 करोड़ रुपये) की फीस ली थी।

### शादी का खर्च 1200-1500 करोड़ रुपये रहने के आसार

मीडिया रिपोर्टों के मुताबिक, तीन दिवसीय कार्यक्रम पर कुल अनुमानित खर्च 1,260 करोड़ रुपये था। इसमें से एक बड़ा हिस्सा अकेले कैटरिंग में गया था। यह 200 करोड़ रुपये होने के आसार हैं। फोर्ब्स की रिपोर्ट के अनुसार, यह खर्च अंबानी परिवार की लाइफस्टाइल को दर्शाता है। मुकेश अंबानी एशिया के सबसे अमीर व्यक्ति हैं। उनकी संपत्ति 116 अरब डॉलर से ज्यादा है। प्री-वेडिंग सेलिब्रेशन पर हुए खर्च के बाद शादी को लेकर उम्मीदें और बढ़ गई हैं। अनुमान है कि शादी का खर्च 1200-1500 करोड़ हो सकता है। शादी का मुख्य समारोह लंदन और संगीत/कॉन्सर्ट पार्टी के अबू धाबी में आयोजित होने के आसार हैं। अगर खर्च का यही आंकड़ा रहता है तो यह देश की सबसे महंगी शादी होगी।

## रविंद्र भाटी को जान से मारने की धमकी, गैंगस्टर रोहित गोदारा ने घटना में हाथ होने से किया इनकार

नई दिल्ली । राजस्थान में बाड़मेर-जैसलमेर लोकसभा से निर्दलीय उम्मीदवार रविंद्र सिंह भाटी को जान से मारने की धमकी दिए जाने के मामले में बड़ा मोड़ आया है. ये धमकी कुख्यात गैंगस्टर लॉरेंस बिश्नोई के गुर्गे रोहित गोदारा के नाम से दी गई थी. लेकिन अब रोहित ने ऐसी कोई धमकी देने से ही इनकार कर दिया है. उसने फेसबुक पोस्ट के जरिए ये जानकारी दी है. उसका कहना है कि इस मामले से उसका कोई लेना-देना नहीं है. उसके नाम का गलत इस्तेमाल हुआ है.विदेश में बैठे राजस्थान के कुख्यात गैंगस्टर रोहित गोदारा ने सोशल मीडिया पोस्ट के जरिए दावा किया है उसने रविंद्र सिंह भाटी को जान से मारने की धमकी नहीं दी है. उसके नाम से किसी दूसरे शख्स ने ऐसा किया है. यहां तक कि उसने पुलिस-प्रशासन से इस मामले की निष्पक्ष जांच की मांग की है, ताकि सच लोगों के सामने आ सके. उसका कहना है कि सत्ता में बैठे कुछ नेता रविंद्र भाटी को दबाना चाहते हैं. इसलिए उसके नाम इस्तेमाल करके धमकी दिला रहे हैं.गैंगस्टर रोहित गोदारा ने लिखा है, मेरे नाम से (शिव विधायक) रविंद्र सिंह भाटी को फेसबुक पोस्ट के माध्यम से धमकी मिली है. इस धमकी से मेरा कोई लेनदेन नहीं है. रविंद्र



भाटी एक गरीब परिवार से निकलकर छात्र राजनीति से लेकर विधानसभा लोकसभा तक के सफर में समाज हित के लिए काम कर रहा है. गरीबों के लिए भलाई का काम कर रहा है. यह बात सत्ता में बैठे राजनेताओं को हजम नहीं हो रही है. इस कारण मेरे नाम का गलत इस्तेमाल करके भाई को दबाने की कोशिश की जा रही है. हमारी कोई जाति विशेष से लड़ाई नहीं है. हमारी लड़ाई जगजाहिर है. इस पोस्ट के जरिए पुलिस प्रशासन से अपील करूंगा कि इस धमकी भरे पोस्ट की निष्पक्ष जांच करें. इसके साथ ही रोहित गोदारा ने रविंद्र सिंह भाटी के उज्ज्वल

राजनीतिक भविष्य की शुभकामनाएं दी हैं. राजस्थान की राजधानी जयपुर में करणी सेना के राष्ट्रीय अध्यक्ष सुखदेव सिंह गोगामेड़ी की हत्या के बाद से गैंगस्टर रोहित गोदारा चर्चा में है. उस पर कई एंजेंसियों ने शिकंजा कसा है. उसके खिलाफ इंटरपोल की तरफ से रेड कॉर्नर नोटिस भी जारी किया जा चुका है. उसके नाम से रविंद्र भाटी को जान से मारने की धमकी दी गई थी. इसमें कहा गया था कि गोगामेड़ी की तरह उनका भी हथ्र हो सकता है. उम्मेदराराम बेनीवाल की वजह से वो चुनाव लड़ पा रहे हैं. फेसबुक पर रोहित गोदारा कपूरीसर के नाम

से बने अकाउंट पर लिखा गया था, मैं रविन्द्र सिंह भाटी को स्पष्ट रूप से कह रहा हूं कि यदि इसी तरह उछलने की कोशिश की तो यह दिन दूर नहीं होगा कि लोग कहेंगे एक और राजपूत सितारा चला गया, (पूर्व सुखदेव सिंह गोगामेड़ी). हम तो चुनाव से पहले ही बहुत कुछ बदल सकते थे लेकिन मेरे लोगों में उम्मेदराराम बेनीवाल जी के कांग्रेस में जाने की निराशाजनक स्थिति के कारण ही रविन्द्र सिंह भाटी इस लोकसभा चुनाव में प्रत्याशी रह पाया, वरना हमने तो बड़े बड़ों को भी कई बार नहीं अनेकों बार पैरों के नीचे रखा है. हमको न तो कोई

चुनाव लड़ना है और न कोई सत्ता का शौक है. हम चाहते हैं कि हमारी कीम के ऊपर कोई गलत नजरिए से देखने की हिम्मत भी नहीं करें. इस पोस्ट के बाद सनसनी फैल गई थी. बताते चलें कि रोहित गोदारा राजस्थान के बीकानेर के लूणकरण का रहने वाला है. उस पर गंभीर अपराध के करीब 32 से ज्यादा मामले दर्ज हैं. वो 2010 से अपराध की दुनिया में जाना पहचाना नाम है. रोहित राजस्थान में कारोबारियों से 5 करोड़ से लेकर 17 करोड़ तक की रंगदारी मांग चुका है. उस पर सीकर में गैंगस्टर राजू टेहट की हत्या का आरोप भी है. पिछले साल सीकर में गैंगस्टर राजू टेहट को हत्या की जिम्मेदारी उसने फेसबुक पर पोस्ट पर ली थी. उस दौरान रोहित गोदारा ने कहा था कि आनंदपाल सिंह और बलवीर बानुड़ा की मौत का बदला लिया गया है. सिद्धू मुसेवाला हत्याकांड में भी उसका नाम आया था. वो गैंगस्टर लारेंस बिश्नोई और गोल्डी बराड़ के लिए काम करता है. वो 13 जून 2022 को दिल्ली से फर्जी पासपोर्ट पर दुबई भागा था. उसने फर्जी पासपोर्ट में उसने अपना नाम पवन कुमार लिखवाया था. उसके खिलाफ रेड कॉर्नर नोटिस जारी है. ऐसा माना जा रहा है कि वो इस वक्त वो कनाडा में है.



बगदाद। इराक के कुर्दिस्तान क्षेत्र में स्थित खोर मोर गैस फील्ड पर हुए ड्रोन हमले में चार प्रवासी कर्मचारी मारे गए हैं। हमले के चलते कुएं से गैस निकालने का काम रोक दिया गया है। यह जानकारी प्रधानमंत्री कार्यालय के एक वरिष्ठ अधिकारी ने दी है। अभी इस हमले की जिम्मेदारी किसी संगठन ने नहीं ली है। क्षेत्र की कुर्द सरकार द्वारा जारी बयान में कहा गया है कि हमले में मारे

गए लोग मूल रूप से यमन के नागरिक थे और वे गैस फील्ड में काम करने के लिए इराक आए थे। राष्ट्रपति अब्दुल लतीफ राशिद ने हमले की निंदा की इराक के राष्ट्रपति अब्दुल लतीफ राशिद ने इस हमले की निंदा की है। कहा है कि हमले में कई लोग मारे गए और घायल हुए हैं। साथ ही बिजलीघरों की गैस आपूर्ति बाधित होने से क्षेत्र की विद्युत आपूर्ति में बाधा आई है।

## शी जिनपिंग ने किया अपनी सेना का सबसे बड़ा पुनर्गठन

बीजिंग। चीन ने लगभग एक दशक में अपनी सेना का सबसे बड़ा पुनर्गठन किया है। इसमें आधुनिक युद्ध के लिए सुसज्जित टेक्नोलॉजी से लैस रणनीतिक बलों पर ध्यान केंद्रित किया गया है। माना जा रहा है कि चीन का यह कदम भविष्य में अमेरिका के साथ आसन्न युद्ध को ध्यान में रखते हुए उठाया गया है। पिछले हफ्ते एक आश्चर्यजनक कदम में, चीनी नेता शी जिनपिंग ने स्ट्रैटजिक सपोर्ट फोर्स (एसएसएफ) को खत्म कर दिया था। यह चीनी सेना की एक सैन्य शाखा थी जिसे उन्होंने 2015 में पीपुल्स लिबरेशन आर्मी की अंतरिक्ष, साइबर, इलेक्ट्रॉनिक और मनोवैज्ञानिक युद्ध क्षमताओं को व्यापक ओवरहाल के हिस्से के रूप में सशस्त्र बलों को एकीकृत करने के लिए बनाया था।

### जिनपिंग ने इंफॉर्मेशन सपोर्ट फोर्स का किया गठन

इसके स्थान पर, शी जिनपिंग ने इंफॉर्मेशन सपोर्ट फोर्स का गठन किया है, जिसके बारे में उन्होंने कहा कि यह पीएलए की एक बिल्कुल नई रणनीतिक शाखा है और नेटवर्क सूचना प्रणाली के समन्वित विकास और अनुप्रयोग का एक प्रमुख आधार है। उन्होंने पिछले शुक्रवार को एक समारोह में कहा कि नई सेना चीनी सेना को आधुनिक युद्ध में लड़ने और जीतने में मदद करने में महत्वपूर्ण भूमिका निभाएगी। उसी दिन एक संवाददाता सम्मेलन में, चीन के रक्षा मंत्रालय के एक प्रवक्ता ने कहा कि एसएसएफ को प्रभावी रूप से तीन इकाइयों - सूचना सहायता बल, एयरोस्पेस बल और साइबरस्पेस बल - में विभाजित किया गया है, जो सीधे केंद्रीय सैन्य आयोग को जवाब देंगे।

### पीएलए में अब चार सर्विसेज शामिल

नई फॉर्मेशन के तहत, पीएलए में अब चार सर्विसेज शामिल हैं: ड्रु सेना, नौसेना, वायु सेना और रॉकेट बल। मंत्रालय के प्रवक्ता वू कियान के अनुसार, तीन इकाइयों एसएसएफ और संयुक्त लॉजिस्टिक सपोर्ट फोर्स से अलग हो गई हैं। चीनी सेना के विशेषज्ञों का कहना है कि पुनर्गठन पीएलए की रणनीतिक क्षमताओं पर शी के प्रत्यक्ष नियंत्रण को बढ़ाता है और एआई और अन्य नई प्रौद्योगिकियों में बेहतर महारत हासिल करने की चीन की महत्वाकांक्षाओं को रेखांकित करता है, जिसे वह भविष्य का इंटीलिजेंट वॉरफेयर कहता है।

### इंफॉर्मेशन सपोर्ट फोर्स का नेतृत्व कौन करेगा

यह पुनर्गठन पिछले साल शी जिनपिंग द्वारा पीएलए में व्यापक भ्रष्टाचार को खत्म करने के बाद हुआ है, जिसने कई शक्तिशाली जनरलों को अपने पद से हाथ धोना पड़ा। इसने चीनी सेना के रॉकेट फोर्स को हिलाकर रख दिया, जो चीन के परमाणु और बैलिस्टिक मिसाइलों के तेजी से बढ़ते शस्त्रागार की देखरेख करने वाली एक विशिष्ट शाखा है। इंफॉर्मेशन सपोर्ट फोर्स का नेतृत्व अब निष्क्रिय हो चुके स्ट्रैटजिक सपोर्ट फोर्स के शीर्ष जनरलों द्वारा किया जाएगा। सरकारी समाचार एजेंसी शिन्हुआ के अनुसार, एसएसएफ के डिप्टी कमांडर बी यी को नई इकाई का कमांडर नियुक्त किया गया, जबकि एसएसएफ के राजनीतिक कमिश्नर ली वेई, सूचना सहायता बल में वही भूमिका निभाएंगे।

### फ्लाइट की टॉयलेट सीट के नीचे फोन छिपा बनाता था गंदी वीडियो



बोस्टन। अमेरिकन एयरलाइंस के एक फ्लाइट अटेंडेंट को हवाई जहाज के बाथरूम में चोरीछिपे 14 वर्षीय लड़की का वीडियो रिकॉर्ड करने की कोशिश करने के मामले में अभियोजित किया है। यह मामला पिछले सितंबर में सामने आया था। पुलिस ने आरोप लगाया कि 36 वर्षीय एस्टेस कार्टर थांपसन के पास विमान में शौचालय का उपयोग करने वाली चार अन्य लड़कियों की रिकॉर्डिंग थी। थांपसन को जनवरी 2024 में वर्जीनिया में गिरफ्तार किया गया था। वह तब से हिरासत में है। उसके वकील ने संघीय ग्रैंड जूरी द्वारा अभियोग के बाद कहा कि वह टिप्पणी करने में असमर्थ हैं।**शौचालय में अपना आइफोन छिपाया था** जांचकर्ताओं ने कहा कि दो सितंबर 2023 को चालौट से बोस्टन की उड़ान के बीच किशोरी का वीडियो बनाने की कोशिश की गई थी। उसके सीट के पास का शौचालय भरा होने पर थांपसन ने प्रथम श्रेणी का शौचालय इस्तेमाल करने की सलाह दी। साथ ही हाथ धोने का बहाना कर वह शौचालय में अपना आइफोन छिपा दिया था। टॉयलेट सीट के ढक्कन के नीचे लगा था लाल स्टिकर किशोरी बाथरूम में दाखिल हुई और उसने टॉयलेट सीट के ढक्कन के नीचे लाल स्टिकर देखे। स्टिकर के नीचे आइफोन छुपाया गया था। लड़की ने अपने फोन से उनकी तस्वीरें ले ली थीं।

## तुर्की बना रहा एयरक्राफ्ट कैरियर, 50 विमान होंगे तैनात, निशाने पर ग्रीस

इस्तांबुल । तुर्की का खलीफा कहे जाने वाले रसेप तैयप एर्दोगन अपने देश को भूमध्यसागरीय क्षेत्र में एक बड़ी समुद्री शक्ति बनाने का खाब देख रहे हैं। अपनी इस महत्वाकांक्षा को पूरा करने के लिए तुर्की ने हाल में ही एक एयरक्राफ्ट कैरियर का निर्माण शुरू किया है। हाल ही में, तुर्की के पहले एयरक्राफ्ट कैरियर के डिजाइन के लिए जिम्मेदार इस्तांबुल नौसेना शिपयार्ड में डिजाइन प्रोजेक्ट कार्यालय (डीपीओ) ने नए जहाज के बारे में नए विवरण जारी किए। डीपीओ के अनुसार, तुर्की के पहले एयरक्राफ्ट कैरियर का निर्माण विदेशी सहायता के बिना, पूरी तरह से घरेलू संसाधनों और विशेषज्ञता का उपयोग करके पूरा किया जाएगा। माना जा रहा है कि इस एयरक्राफ्ट कैरियर को खासतौर पर ग्रीस के खिलाफ इस्तेमाल किया जाएगा। तुर्की के कैरियर पर होंगे तीन रनवे माना जा रहा है कि यह पहल प्रमुख नौसैनिक परियोजनाओं को स्वतंत्र रूप से शुरू करने की तुर्की की क्षमता को रेखांकित करती है। इस नए एयरक्राफ्ट कैरियर में तीन रनवे होंगे, जिनमें से दो टेकऑफ के लिए और एक लैंडिंग के लिए नामित होंगे। प्रारंभ में, इसमें एयरक्राफ्ट लॉन्चिंग सिस्टम शामिल होगा। इसके बजाय, डीपीओ ने इसे मॉड्यूलर रैंप सिस्टम से लैस करने की योजना बनाई है। हालांकि, तुर्की के इंजीनियरों का लक्ष्य प्रारंभिक मॉड्यूलर रैंप को बदलने के लिए एयरक्राफ्ट कैरियर पर तैनात किया जाएगा, हालांकि ये विवरण अभी भी प्रारंभिक चरण में हैं।**एक साथ 50 लड़ाकू विमान होंगे तैनात**



डीपीओ ने खुलासा किया कि तुर्की के पहला एयरक्राफ्ट कैरियर पर एक साथ 50 लड़ाकू विमानों को तैनात किया जा सकेगा। इनमें से 20 डेक पर तैनात होंगे और 30 हैंगर के भीतर रखे जाएंगे। एयरक्राफ्ट कैरियर पर हर्जेंट हल्के लड़ाकू विमान और तुर्की एयरोस्पेस इंडस्ट्रीज (टीएआई) द्वारा विकसित अंका -3 मानव रहित लड़ाकू विमान सहित विभिन्न विमानों को तैनात करने की उम्मीद है। इसके अतिरिक्त, इस पर बायकर टेक्नोलॉजी द्वारा विकसित किज़िलेल्मा मानव रहित लड़ाकू विमान और बायस्कटर टीबी -3 सशस्त्र ड्रोन भी तैनात किया जाएगा।**खुद के डिफेंस सिस्टम से लैस करेगा** तुर्कीप्रारंभिक रिपोर्टों से पता चलता है कि तुर्की पांचवीं पीढ़ी के लड़ाकू विमान का एक नौसैनिक वेरिएंट विकसित करने की योजना बना रहा है। चूहके इस नौसैनिक वेरिएंट को एयरक्राफ्ट कैरियर पर तैनात किया जाएगा, हालांकि ये विवरण अभी भी प्रारंभिक चरण में हैं। तुर्की की डिफेंस इंडस्ट्री ने बताया है

कि जैसे-जैसे परियोजना आगे बढ़ेगी, एयरक्राफ्ट कैरियर पर तैनात किए जाने वाले विमानों की संख्या में वृद्धि होगी। वर्तमान में, एयरक्राफ्ट कैरियर को वायु रक्षा मिसाइलों के लिए 32-सेल वीएलएस (वर्टिकल लॉन्चिंग सिस्टम) और आत्मरक्षा के लिए चार गोकडेनजि क्लोज-इन वेपन सिस्टम से लैस करने की तैयारी है।**285 मीटर लंबा होगा एयरक्राफ्ट कैरियर** तकनीकी विशिष्टताओं के संदर्भ में, तुर्की के नए एयरक्राफ्ट कैरियर की लंबाई 285 मीटर होगी और इसका वजन लगभग 60,000 टन होने की उम्मीद है। यह इसे ब्रिटिश एचएमएस क्वीन एलिजाबेथ और एचएमएस प्रिंस ऑफ वेल्स की तुलना में एक मध्यम आकार का जहाज बनाता है। इसके विपरीत, अमेरिकी विमानवाहक पोतों का वजन 100,000 टन तक होता है। तुर्की के एयरक्राफ्ट कैरियर को संयुक्त गैस टर्बाइन और गैस टर्बाइन इंजन द्वारा संचालित किया जाएगा, जो इसे 25 समुद्री मील की गति तक पहुंचने में सक्षम होगा।

